


ஆதியாகம
புஸ்தகத்திலிருந்து
வெளிப்பாடுகள்



சகோ. பிரன்ஹாம்
அவர்களின் மேற்கோள்கள்
(படங்களுடன்)

ஆதாம் எல்லா சிருஷ்டிகளுக்கும்
பெயரிட்டான். ஆனால் அவனுக்குத் துணை
யாருமில்லை. எனவே தேவன் அவனுக்குத்
துணையை உண்டாக்கினார்



வில்லியம் மரியன் பிரன்ஹாம்

செய்தி: சர்ப்பத்தின் வித்து
58-0928

ஸ்திரீ மனிதனின் ஒரு பாகம்—
ஒரு உபபொருள் (ஸ்திரீ மூல
சிருஷ்டிப்பில் இடம்பெறவில்லை.
தேவன் சிருஷ்டிப்பதை நிறுத்தி
எத்தனையோ ஆண்டுகள்,
ஆண்டுகள், ஆண்டுகள்,
சென்றபின்பு, மனிதனின்
விலாவெலும்பிலிருந்து ஸ்திரீயை
உண்டாக்கினார்.) ஆதாம் எல்லா
சிருஷ்டிகளுக்கும் பெயரிட்டான்.
ஆனால் அவனுக்குத் துணை

யாருமில்லை. எனவே தேவன்
அவனுக்குத் துணையை
உண்டாக்கினார். அவர் அவனுடைய
விலாவிலிருந்து விலாவெலும்பை
எடுத்து, அந்த துவாரத்தை மூடி,
அவனுக்கு ஒரு துணையை
உண்டாக்கினார். மனிதன்
தன்னுடைய ஆவியில், ஆணும்
பெண்ணுமாக இருந்தான்.

ஸ்திரீ மனிதனின் ஒரு பாகமே.
ஒரு மனிதன் தனக்கென ஒரு
மனைவியைத்
தெரிந்துக்கொள்ளும்போது, அவள்
சரியாக அவனுடைய மனைவியாக –
தேவனால் கொடுக்கப்பட்ட
மனைவியாக - இருப்பாளானால்,

அவள் அவனுடைய பாகமாக இருப்பாள்.

அதன் காரணமாகத்தான்
குடும்பங்களில் இன்று அநேக
சச்சரவுகள் உண்டாகின்றன.
ஏனெனினில் நீ வெளியே செல்லும்
போது, அழகான பழுப்பு
நிறக்கண்கள் அல்லது நீலநிறக்
கண்களையுடைய, அழகான
உடலுருவம் கொண்ட பெண்ணைக்
கண்டு, அவள் அழகில்
மயங்குகிறாய். அவள் முதலாம்
குழந்தையைப் பெற்றெடுத்தவுடன்,
அவளுடைய பற்கள் வெளியே
வந்துவிடுகின்றன. அவளுடைய
தோல் சுருங்கி வயதாகி விடுகிறது.

அப்பொழுது அவளை உதைத்து
வெளியே அனுப்பிவிடப் பார்க்கிறாய்.
பெண்களாகிய உங்களில் சிலர்
அழகிய சுருண்ட தலைமயிர்
கொண்ட பையன் ஒருவனை
சந்திக்கிறீர்கள். அவனுடைய தாயின்
எண்ணெய் குப்பியிலுள்ள பாதி
எண்ணெயை அவன் தலையில்
ஊற்றி

தலைவாரிக்கொண்டிருக்கிறான்.
ஆனால் தலைமயிர் உதிர்ந்து போக
வழியுண்டு. அதை என்
அனுபவத்தில் அறிந்திருக்கிறேன்.
என்ன நேரிடுகிறது? அது என்ன?
நீங்கள் தலை மயிரைக்கண்டு
மயங்கி விடுகிறீர்கள்.

நீங்கள் முதலில் ஜெபம்
செய்யவேண்டும். ஏனெனில் ஸ்தரீ
மனிதனின் ஒரு பாகமாக
இருக்கிறாள். ஒரு ஸ்தீரியை நீங்கள்
கட்டித் தழுவி அவளை உங்கள்
மனைவியாக ஏற்றுக்கொண்டால்,
அவள் உங்கள் மேல் ஒரு
முத்திரையை (imprint) போட்டு
விடுகிறாள்....(நீங்கள் புரிந்து கொள்ள
வேண்டும் என்பதற்காக இப்படி
கூறுகிறேன்)... அந்த மார்பில் கட்டித்
தழுவப்படும் வெறெந்த பெண்ணும்
அந்த முத்திரையில்
பொருத்தமாட்டாள்! அதற்கு தேவன்
உங்களை
உத்திரவாதமுள்ளவர்களாகச்

~ 7 ~

செய்வார், அதை நீங்கள் நினைவில்
கொள்ளுங்கள்.



சர்ப்பத்தின் வித்து

வில்லியம் மரியன் பிரன்ஹாம்

செய்தி: முத்திரைகள் மீதுள்ள கேள்விகளும் பதில்களும்,

மார்ச் 24, 1963 காலை, ஜெபர்ஸன்வில்,
இந்தியானா, அமெரிக்கா

9. சகோதரன் பிரான்ஹாமே, சர்ப்பத்தின் வித்து என்னும் செய்தியைக் குறித்து நீங்கள் அதிகக் கடினமாக பிரயாசப்பட்டதினால்... (ஓ, நான் இதைக் காணவே இல்லை. இது என்னைவிட்டு நழுவிப்போனது)... இந்த வாரத்தில் சர்ப்பத்தின் வித்தைக் குறித்து, இந்த கேள்வியைக் கேட்பது சரியாக இருக்குமா? என்னுடைய நண்பர்கள் ஆதியாகமம் 4:1ஐ விளக்கும்படி கேட்டார்கள், என்னால் அது முடியவில்லை. நீர் எனக்கு உதவி செய்வீரா?

130. இது இப்பொழுது
பேசப்பட்டுக்கொண்டிருக்கும் விஷயத்திற்கு
புறம்பாக இருக்கிறது. ஆனாலும்
தேவனுடைய ஒத்தாசையினால் என்னால்

என்னால் என்னால் முடிந்தவரை
முயற்சிக்கிறேன். இப்பொழுது
கவனிப்போம். அதைக் குறித்து நான் சற்று
சரிசெய்துக் கொள்ளட்டும். ”நான்
கர்த்தரிடமிருந்து ஒரு குமாரனைப் பெற்றேன்”
என்று அவள் அங்கு கூறினாள் என்று
நினைக்கிறேன்... ஏவாள் அதைக் கூறினாள்
என்று நினைக்கிறேன்.

131. அன்றொரு இரவு ஏழாயிரத்திற்கு
பதிலாக ஏழு... அதற்கு... ஏழுநூறு என்று
சொல்லி விட்டேன். ஆகவே இது சரியா
என்று சோதித்துப் பார்த்துக்கொள்ள
விரும்புகிறேன். இது என்னை
பயமுள்ளவனாக்குகிறது (nervous) சத்துரு
எப்பக்கமும் சூழ்ந்திருப்பதால் அதை
உணர்ந்து நீங்கள் விழிப்புடன்
ஜாக்கிரதையாய் இருக்கவேண்டும். ஆமாம்,
அப்படித்தான்.

“ஆதாம் தன் மனைவியாகிய ஏவாளை
அறிந்தான்; அவள் கர்ப்பவதியாகி;
காயீனைப்பெற்று, கர்த்தரால் ஒரு
மனுஷனைப் பெற்றேன் என்றாள்”

132. இப்பொழுது என்னுடைய சகோதரனோ, அல்லது சகோதரியோ, நான் இப்பொழுது உங்களுடைய கேள்விக்கு பதில் அளிக்கப் போகிறேன். இதை உங்கள் மீது வீசி எறிவதல்ல. நான் உங்களுக்கு உதவி செய்ய முயற்சிக்கிறேன். நான் உங்களை நேசிக்கிறேன். இதில் குற்றம் கண்டு பிடிப்பவராக இருப்பவரை நான் நேசிக்கிறேன்; ஆனால் இவர் குற்றம் கண்டு பிடிப்பவர் என்று நான் நினைக்கவில்லை. “எனக்கு உதவி செய்யும்” என்று கேட்டிருக்கிறார். மக்கள் இதை விசுவாசித்த போதிலும் கேள்வி கேட்பவர்களுக்குச் சரியான முறையில் பதில் உரைக்க ஆவியானவர் அவர்களை நிலை நிறுத்தாததினால் இவ்விதம் கேட்டிருக்கிறார்கள். பாருங்கள்.

133. கேள்வி என்ன? “கர்த்தரால் ஒரு மனுஷனைப் பெற்றேன் என்று ஏவாள் கூறினாள்” என்பதை அவர்கள் கூறுகிறார்கள் என்பதில் சந்தேகம் இல்லை.

134. காரியம் சரியோ அல்லது தவறோ, ஜீவன் தேவனிடத்திலிருந்து வரவில்லையென்றால் அது எங்கிருந்து வரும் என்று நினைக்கிறீர்கள்? யூதாஸ்காரியோத்தை உலகத்திற்கு அனுப்பினது யார்? அதை எனக்கு சொல்லுங்கள். அவன், “கேட்டின் மகனாக பிறந்தான் என்று வேதம் கூறுகிறது. எலுமிச்சம் பழத்தில் புழு இருப்பது போல - இவ்விதமாக அவர்களைக் கேட்கும்பொழுது. பாருங்கள்? பாருங்கள்? இப்பொழுது, நீங்கள் பாருங்கள், அவர்களால் முடியாது - முடியாது. அது இருக்கின்றது.

135. கவனியுங்கள். இதை இன்னும் தெளிவாக அறிந்துக்கொள்ள வேண்டுமென்றால், இங்கே எழுதியிருக்கிறவண்ணமாகப் பார்க்கும் போது, இது ஞானிகளுக்கும் கல்விமான்களுக்கும் மறைக்கப்பட்டிருக்கிறது. இங்கே போதிக்கப்பட்டிருக்கிறபடி ஏவாள் தேவனிடத்திலிருந்து தான் இந்த குமாரனை பெற்றாள் என்று தோன்றுகிறது. அவர் ஒரு ஆவியாக இருக்கிறார், அவர் அதைச் செய்யமுடியாது, கவனித்தீர்களா?

இப்பொழுது கவனியுங்கள், “கர்த்தரால் ஒரு மனுஷனைப் பெற்றேன்” என்பதைக் கவனிக்கவேண்டும் என்று நீங்கள் விரும்புகிறீர்கள். இதற்கு சரியான ஒரு வியாக்கியானம் இருக்கவேண்டும். ஆமாம், ஐயா. இல்லையெனில், அப்பொழுது ஆவி...

136. நாம் எப்பொழுதும் நம்முடைய பெற்றோரின் தன்மையைப் பெற்றுக்கொள்கிறோம். நீங்கள் அதை அறிவீர்கள். குழந்தையின் சுபாவத்தைக் கவனியுங்கள். ஆதாம் தேவனுடைய குமாரன், ஏவாள் தேவனுடைய குமாரத்தி, இவர்கள் தேவனுடைய சிருஷ்டிப்பின் முதன்மையானவர்களாக இருந்ததால், அவர்களில் சிறிதேனும் தீமை இருக்க வில்லை. தீமை அப்பொழுது காணப்படவும் இல்லை.

137. அப்படி இருக்கும்போது, காயின் எப்படி ஒரு பொய்யனும், கொலைக்காரனுமாய் இருந்தான்? இவைகள் எங்கிருந்து வந்தன? அதைக் குறித்து உங்களையே நீங்கள் கேட்டுப் பாருங்கள்.

அதுதான் சர்ப்பத்தின் வித்து. பாருங்கள்?
அவ்விதம் வேதாகமம் கூறவில்லையா?
அவனுக்கு பிறகு வந்த அவனுடைய
சந்ததியைக் கவனித்துப் பாருங்கள்.

138. இந்த உலகம் யாரை சேர்ந்ததாக
இருக்கிறது? - பிசாசை. இப்பொழுது இதை
ஆட்கொண்டிருப்பது யார்? - பிசாசு.
முற்றிலும் சரி. பிசாசு உலகத்தை அடக்கி
ஆண்டுக்கொண்டிருக்கிறான். அவன்,
இயேசுவுக்கு இதின் எல்லா மகிமையையும்,
அழகையும் காண்பித்து, “நீர் என்னை
பணிந்துக் கொண்டால், இதை உமக்கு
கொடுப்பேன்” என்று கூறினான். அவன்
அதை அடக்கி ஆண்டுக்கொண்டிருக்கிறான்.
இப்பொழுது அவன் அதைச் சொந்தமாக்கிக்
கொண்டிருக்கிறான்.

139. இப்பொழுது கவனியுங்கள்.
பிசாசின் பிள்ளைகள் உலக
ஞானமுள்ளவர்களாய் இருக்கிறார்கள்.
காயீனுடைய பிள்ளைகளின் வம்ச
வரலாறுகளை கவனிப்பீர்களானால்
அவர்களில் ஒவ்வொருவனும்

சாதூரியமுள்ளவன் என்பதை அறிந்து
கொள்வீர்கள்.

140. அவன் ஆபேலை கொலை
செய்தபோது, தேவன் அவனுக்குப் பதிலாக
சேத்தைத் தந்தார். மரித்துப்போன நீதிமான்கள்
மீட்கப்படும்போது அவர்கள்
உயிர்த்தெழுவதற்கு சேத் ஒரு மாதிரியாக
வைக்கப்பட்டிருக்கிறான். இப்பொழுது
கவனியுங்கள், இயற்கையான வித்துக்களின்
முதல் வித்து மரிக்கவேண்டும். இப்பொழுது
உங்களுடைய சிந்தை
திறக்கப்பட்டிருக்கிறதா? பாருங்கள்?
(சபையார் “ஆமென்” என்று கூறுகின்றனர்-
ஆசி) இயற்கையான வித்துக்களின் முதல்
வித்தாகிய ஆபேல், இப்பொழுதிருக்கும்
சபைக்கு மாதிரியாக இருக்கிறான். அந்த
சந்ததி காக்கப்படுவதற்கு மற்றொருவன்
எழும்பத்தக்கதாக ஒருவன் மரிக்க
வேண்டியதாய் இருந்தது. இது மீண்டும் மறு
பிறப்பாக இருக்க வேண்டியதாய் உள்ளது.
நீங்கள் இதைப் பிடித்துக் கொண்டீர்களா?
 (“ஆமென்”) இது அவ் வண்ணமாகத்தான்

இருக்கிறது என்பதை அறிந்து கொள்ளுங்கள்.
பாருங்கள். பாருங்கள்?

141. இது ஒரு பூரணமான 'மாதிரி'யாக உள்ளது. ஆகவே, ஆதாமுக்கு பிறந்த இயற்கையான மனிதன்கூட அந்த இயற்கையான போக்கை காண்பிக்கிறான். இது கிரியைச் செய்யாது. இயற்கையான மனிதன் தேவனுடைய காரியங்களைப் புரிந்துக்கொள்ளுவதில்லை. ஆகவேதான் இது மீண்டும் திருப்பப்படுவதற்காக (to restore) ஒரு மனிதன் (A Man) இயற்கையாக வந்து மரிக்க வேண்டியதாய் இருக்கிறது என்பதை எடுத்துக்காட்டுவதற்காக, ஆபேல் மரித்தபோது அவன் ஸ்தானத்தில் சேத் வரவேண்டியதாய் இருந்தது.

142. அவனில் இருந்த ஆவி எவ்விதமான மக்களை கொண்டு வந்தது என்பதைக் கவனியுங்கள். பயிர் செய்கிறவர்களும், ஆடு மேய்ப்பவர்களும்மாகிய எளிமையான மக்கள்தான் அவனில் இருந்து தோன்றினார்கள். இந்த உலக ஞானத்தில் இருந்து

கொண்டு வரப்படுகிறது எதுவென்பதை
கவனித்துப்பாருங்கள்.

சாதுரியமானவர்களையும், கட்டடம்
கட்டுகிறவர்களையும், உலோகங்களினால்
சிறந்த வேலை செய்கிறவர்களையுமே உலக
ஞானம் பிறப்பித்திருக்கிறது. அவர்கள் எங்கே
முடிகிறார்கள் என்பதை கவனியுங்கள்.
தேவன் தாழ்மையுள்ளவர்களை இரட்சித்து
மற்றெல்லோரையும் அழித்துப்போட்டார்.
“சாந்தகுணமுள்ளவர்கள் பூமியை சுதந்தரித்துக்
கொள்ளுவார்கள்” என்று இயேசு மத்தேயு 5ல்
கூறவில்லையா?

143. ஆகவே, கவலைப்படவேண்டாம்;
அவர்கள் நிற்பதற்கு ஒரு அடி இடம்கூட
இருக்காது. பாருங்கள்? அது காயீனுடைய
குமாரனாக இருக்கும் என்று அவர்கள்
விசுவாசிப்பதில்லை. இதைக்குறித்து
தெளிவாக விளக்கப்பட்டிருக்கும் ஒலிநாடா
நம்மிடம் இருக்கிறது. பாருங்கள்? இல்லை,
ஐயா.

144. ஏவாள் புசித்தது ஒரு ஆப்பிள்பழம்
அல்ல அது ஒரு “ஏப்ரிகாட்” என்னும் பழம்

என்று விஞ்ஞானம் நிரூபிக்கப் போவதைக் குறித்த ஒரு துண்டு செய்தித்தாளை அவர்கள் வைத்திருந்ததை நான் கண்டேன். பாருங்கள்? அந்த செய்தித்தாள் இப்பொழுது என்னுடைய வீட்டில் இருக்கிறது. “அது ஒரு ஏப்ரிகாட்” என்னும் பழம் என்றெல்லாம் சொல்லுவது மாம்சீக சிந்தையே.

மற்றும் மோசே தண்ணீரை கடக்கவில்லையென்றும், சவக்கடலுக்கு மேற்கு கரையில் நாணல் நிறைந்திருக்கும் தரை வழியாகவே இஸ்ரவேலரைக் கொண்டு வந்தார். ஒரு சமயம் தண்ணீரால் நிறைந்திருந்த இடம் இப்பொழுது நாணல்களால் நிறைந்திருக்கிறது. மோசே குறுக்கு வழியாகச் செல்ல அந்த வழியாகச் சென்றார் என்றெல்லாம் சொல்லுவது மாம்சீக சிந்தையே. இதுதான் உண்மையென்று வைதீகமான சபைகள் இதை ஏற்றுக்கொண்டிருக்கின்றன. இதை நீங்கள் கவனித்திருக்கிறீர்கள்.

145. ஓ, மனிதனே, சர்ப்பத்தின் வித்து - அந்திகிறிஸ்து மற்றும் எல்லாக் காரியங்களும்

அங்கிருப்பதை

உன்னால்

காணமுடியவில்லையா? நிச்சயமாக ஆமாம்,
ஐயா.



**அதுதான்
காணாமற்போன
இணைப்பு**

வில்லியம் மரியன் பிரன்ஹாம்

செய்தி: சர்ப்பத்தின் வித்து,
Jeffersonville, Indiana, USA
58-09-28E

45. இப்பொழுது நீங்கள் என்னுடன் ஆதியாகமம் 3ம் அதிகாரத்துக்கு திருப்ப விரும்புகிறேன். நீங்கள் ஏதாவதொன்றை அறிய விரும்பினால், இன்று நாம் பெற்றுள்ள எல்லா “பிரத்தியேகக் கொள்கைகளும் (Cult), எல்லா தத்துவங்களும்” (isms) ஆதியாகமத்தில் துவங்கின என்று என்னால் உங்களுக்குக் காண்பிக்க முடியும். “ஆதியாகமம்” என்றால் “தொடக்கம்” என்று பொருள் என்று எத்தனை பேருக்குத் தெரியும்? நிச்சயமாக. தொடக்கத்தில் நாம் கத்தோலிக்க சபையை நிம்ரோத் என்பவன் ஸ்தாபித்த பாபிலோனில் காண்கிறோம். அதை நாம் வேதாகமத்தின் நடுவில் காண்கிறோம்; அதை வேதாகமத்தின் கடைசியிலும் காண்கிறோம். பெண்

பிரசங்கிகளை உள்ளே கொண்டு வர
முனைதலை நாம் வேதாகமத்தின்
தொடக்கத்தில் காண்கிறோம். வேர்களிலிருந்து
உண்டாக்கப்பட்ட சிறு விக்கரங்களைத்
தொழுதலையும் நாம் காண்கிறோம்; அதை
வேதாகமத்தின் கடைசியிலும் காண்கிறோம்.
பெண் பிரசங்கிகளை உள்ளே கொண்டுவர
முனைதலை நாம் வேதாகமத்தின்
தொடக்கத்தில் காண்கிறோம். வேர்களிலிருந்து
உண்டாக்கப்பட்ட சிறு விக்கிரகங்களைத்
தொழுதலையும் நாம் காண்கிறோம்.

ஹிஸ்லப் என்பவர் எழுதிய, “இரு
பாபிலோன்கள்” வரலாற்றுப் புஸ்தகத்தை
எத்தனை பேர் படித்திருக்கிறீர்கள்? இந்த
வரலாறுகளில் அவர்கள் ஒரு ஸ்திரீயை....
உங்களுக்கு ஞாபகமுள்ளதா, யாக்கோபும்
கூட தன் மாமனாரின் விக்கிரகத்தை
திருடிக்கொண்டான். அவனுடைய மனைவி
அதை அவளுக்கடியில் ஒளித்து வைத்தாள்.
அவர்கள் அதை வனாந்தரத்தில் வெளியே
எடுத்தார்கள். அது பிறகு பாலயத்தை
அகசிப்படுத்தினது.

46. அது சரி. இப்பொழுது நாம் ஆதியாகமத்திலிருந்து படிப்போம்:

தேவனாகிய கர்த்தர் உண்டாக்கின சகல காட்டு ஜீவன்களைப் பார்க்கிலும் சர்ப்பமானது தந்திரமுள்ளதாயிருந்தது. அது ஸ்திரீயை நோக்கி: நீங்கள் தோட்டத்திலுள்ள சகல விருட்சங்களின் கனியையும் புசிக்க வேண்டாம் என்று தேவன் சொன்னது உண்டோ என்றது.

ஸ்திரீ சர்ப்பத்தைப் பார்த்து: நாங்கள் தோட்டத்திலுள்ள விருட்சங்களின் கனிகளைப் புசிக்கலாம்;

ஆனாலும், தோட்டத்தின் நடுவில் இருக்கிற விருட்சத்தின் கனியைக் குறித்து, தேவன்: நீங்கள் சாகாதபடிக்கு அதைப் புசிக்கவும் அதைத் தொடவும் வேண்டாம் என்று சொன்னார் என்றாள்.

அப்பொழுது சர்ப்பம் ஸ்திரீயை நோக்கி: நீங்கள் சாகவே சாவதில்லை;

நீங்கள் இதைப் புசிக்கும் நாளிலே உங்கள் கண்கள் திறக்கப்படும் என்றும்.....

(பார்த்தீர்களா? புதிய வெளிச்சத்தைத் தேடுதல்)..... நீங்கள் நன்மை தீமை அறிந்து தேவர்களைப் போல் இருப்பீர்கள் என்றும் தேவன் அறிவார் என்றது.

ஆதி. 3:1-5.

47. பாருங்கள், எப்படி இவர்கள் வேதத்திலுள்ளவைகளை எடுத்துப்போட முயல்கின்றனர் என்று, “ஊற்றுதல் அல்லது தெளித்தல், இந்த விதமானாலும் அந்த விதமானாலும் மிகவும் எளிது” என்கின்றனர். இல்லை, ஐயா! தேவன் ஒன்றை கட்டளையிட்டால், அதை நாம் கைக்கொள்ள வேண்டியவர்களாயிருக்கிறோம். (சகோ. பிரான்ஹாம் தம்முடைய வேதாகமத்தை சுட்டிக் காட்டுகிறார்).

அப்பொழுது ஸ்திரீயானவள், அந்த விருட்சம் புசிப்புக்கு நல்லதும், பார்வைக்கு இன்பமும், புத்தியைத் தெளிவிக்கிறதற்கு இச்சிக்கப்படத்தக்க விருட்சமுமாய் இருக்கிறது என்று கண்டு, அதன் கனியைப் பறித்து புசித்து, தன் புருஷனுக்கும் கொடுத்தாள்; அவனும் புசித்தான்.

அப்பொழுது அவர்கள் இருவருடைய கண்களும் திறக்கப்பட்டது; அவர்கள் தாங்கள் நிர்வாணிகள் என்று அறிந்து, அத்தியிலைகளைத் தைத்து, தங்களுக்கு அரைக்கச்சைகளை உண்டு பண்ணினார்கள்.

ஆதி. 3:6-7

48. இங்கு ஒரு நிமிடம் நிறுத்த விரும்புகிறேன். ஒவ்வொன்றுக்கும் ஒரு தொடக்கம் இருந்தாக வேண்டும். உங்களுக்கு ஒரு தொடக்கம் இருந்தது. இங்குதான் கடைசி இரண்டு கூட்டங்களில் நான் பேசினவைகளை ஆதாரமாகக் கொள்ள விரும்புகிறேன். இன்று காலை நாம் ஆதிகாலத்தைக் குறித்து வேதத்தில் காணப்படுபவைகளை நாடக வடிவில் சித்தரித்தோம். தேவன் பூமியை உண்டாக்கின போது, அவர் வாயுக்களை உருவாக்கினார். (அந்த வாயுக்கள் கால்சியம், பொட்டாஷ் போன்றவைகளாக மாறின). அவர் உங்கள் சரீரத்தையும் உண்டாக்கினார். அவர் சிறந்த கட்டிடம் கட்டுபவர் - ஒரு கான்ட்ராக்டரைப் போல் - வீட்டைக் கட்டுவதற்கு வேண்டிய

பொருட்களை அங்கு வைத்திருந்தார். உங்கள் சரீரத்தையும் அவர் உண்டாக்கி அதை அங்கு வைத்தார். என்ன செய்யப்பட வேண்டுமென்பதை அவர் தமது சிந்தையில் அப்படியே அறிந்திருந்தார். இந்த கை... அவர் உலகத்தை உண்டாக்கின போது, இந்த கையையும் உண்டாக்கினார். ஆனால் என் ஆவியை, உலகம் என்று ஒன்று உண்டாவதற்கு முன்பே உண்டாக்கிவிட்டார். ஆனால் இந்த கையையும் இந்த சரீரத்தையும், அவர் உலகத்தை உண்டாக்கின போது உண்டாக்கினார். ஏனெனில் இந்த சரீரம் பூமியிலிருந்து உண்டாகி மறுபடியும் பூமிக்குத் திரும்புகிறது. தேவன் அதை உண்டாக்கினார், தேவன் தமது மகத்தான வரைபடத்தில் அதையும் தமது திட்டத்தையும் வரைந்திருந்தார். அவர் பூமியை உண்டாக்க சென்ற போது, மனிதனை உண்டாக்கினார். மனிதன் சரியாக காணப்படவில்லை.

49. இன்று காலை அதை நாம் நாடக வடிவில் கண்டோம்: எப்படி பிதா இறங்கி வந்து தமது சாயலில் உண்டாக்கப்பட்ட

தமது குமாரனை நோக்கினார் என்று. பிறகு அவனுக்குத் துணையாக ஒரு மனைவியை உண்டாக்கினார்.

இதை ஞாபகம் கொள்ளுங்கள், பூமியிலிருந்து எல்லா சிருஷ்டிகளுக்கும் ஆதாம் பெயரிட்டான். அவர் ஆடுமாடுகளையும், மிருகங்களையும் மற்றெல்லாவற்றையும் உண்டாக்கினார். இன்று விஞ்ஞானத்தில் சிறந்த அறிவாளிகள் ஆறாயிரம் ஆண்டுகளாக காணாமற்போன இணைப்பை (missing link) கண்டுபிடிக்க முயன்று வருகின்றனர். ஏன் அந்த மிருகம்... மனிதனும் ஒரு மிருக ஜீவன் என்று நமக்குத் தெரியும். ஸ்திரீ மனிதனின் ஒரு பாகம் - ஒரு உப-பொருள் (ஸ்திரீ மூல சிருஷ்டிப்பில் இடம் பெறவில்லை. தேவன் சிருஷ்டிப்பதை நிறுத்தி எத்தனையோ ஆண்டுகள், ஆண்டுகள், சென்ற பின்பு, மனிதனின் விலாவெலும்பிலிருந்து ஸ்திரீயை உண்டாக்கினார்).

50. ஆதாம் எல்லா சிருஷ்டிகளுக்கும் பெயரிட்டான். ஆனால் அவனுக்குத்

துணையாருமில்லை. எனவே தேவன் அவனுக்குத் துணையை உண்டாக்கினார். அவர் அவனுடைய விலாவிலிருந்து விலாவெலும்பை எடுத்து, அந்த துவாரத்தை மூடி, அவனுக்கு ஒரு துணையை உண்டாக்கினார். மனிதன் தன்னுடைய ஆவியில், ஆணும் பெண்ணுமாக இருந்தான். ஸ்திரீ மனிதனின் ஒரு பாகமே.

ஒரு மனிதன் தனக்கென ஒரு மனைவியைத் தெரிந்து கொள்ளும் போது, அவள் சரியாக அவனுடைய மனைவியாக - தேவனால் கொடுக்கப்பட்ட மனைவியாக இருப்பாளானால், அவள் அவனுடைய பாகமாக இருப்பாள்.

அதன் காரணமாகத்தான் குடும்பங்களில் இன்று அநேக சச்சரவுகள் உண்டாகின்றன. ஏனெனில் நீ வெளியே செல்லும் போது, அழகான பழுப்பு நிறக் கண்கள் அல்லது நீல நிறக் கண்களையுடைய, அழகான உடலுருவம் கொண்ட பெண்ணைக் கண்டு, அவள் அழகில் மயங்குகிறாய். அவள் முதலாம் குழந்தையைப் பெற்றெடுத்தவுடன்,

அவளுடைய பற்கள் வெளியே
வந்துவிடுகின்றன, அவளுடைய தோல்
சுருங்கி வயதாகி விடுகிறது. அப்பொழுது
அவளை உதைத்து வெளியே அனுப்பிவிடப்
பார்க்கிறாய்.

பெண்களாகிய உங்களில் சிலர் அழகிய
சுருண்ட தலைமயிர் கொண்ட பையன்
ஒருவனை சந்திக்கிறீர்கள். அவனுடைய
தாயின் எண்ணெய் குப்பியிலுள்ள பாதி
எண்ணெயை அவன் தலையில் ஊற்றி
தலைவாரிக் கொண்டிருக்கிறான். ஆனால்
தலைமயிர் உதிர்ந்துபோக வழியுண்டு. அதை
என் அனுபவத்தில் அறிந்திருக்கிறேன். என்ன
நேரிடுகிறது? அது என்ன? நீங்கள் தலை
மயிரைக்கண்டு மயங்கி விடுகிறீர்கள். நீங்கள்
முதலில் ஜெபம் செய்ய வேண்டும்.
ஏனெனில் ஸ்திரீ மனிதனின் ஒரு பாகமாக
இருக்கிறாள்.

ஒரு ஸ்திரீயை நீங்கள் கட்டித்தழுவி
அவளை உங்கள் மனைவியாக ஏற்றுக்
கொண்டால், அவள் உங்கள் மேல் ஒரு
முத்திரையை (imprint) போட்டு

விடுகிறாள்.... (நீங்கள் புரிந்து கொள்ள வேண்டும் என்பதற்காக இப்படி கூறுகிறேன்..... அந்த மார்பில் கட்டித் தழுவப்படும் வேறெந்த பெண்ணும் அந்த முத்திரையில் பொருந்தமாட்டாள். அதற்கு தேவன் உங்களை உத்திரவாதமுள்ளவர்களாகச் செய்வார், அதை நீங்கள் நினைவில் கொள்ளுங்கள்.

51. வேறொருவரின் மனைவியை நீங்கள் வெளியே கூட்டிச் சென்றால்... இன்று ஒரு சிறு பெண்ணைக் குறித்து கேள்விப்பட்டேன், ஏழைப்பெண், அவளை எனக்குத் தெரியும்.... ஏதோ ஒரு சூதாட்டக்காரன் அவளுக்கு அழகிய துணிகளை வாங்கிக் கொடுத்து அவளை வசப்படுத்திக் கொண்டான். அப்படிப்பட்ட செயலைப் புரியும் ஒரு எலி, மனிதனாகவே கருதப்பட முடியாது. ஒரு நாய் அவ்வளவு கீழ்த்தரமாக நடந்து கொள்வதில்லை. இருப்பினும் நீங்கள் தாய் நாயை “ஸ்லட்” (slut) என்றழைக்கிறீர்கள். அதற்கு ஜெபர்ஸன்வில்லில் உள்ள பெண்களில் பாதி பேர்களைவிட அதிக

நல்லொழுக்கம் உள்ளது. நீங்கள் பன்றியை “சோ” (SOW) என்றழைக்கிறீர்கள். அதற்கு அமெரிக்க ஐக்கிய நாடுகளிலுள்ள பல பெண்களைக் காட்டிலும் அதிக நல்லொழுக்கம் உள்ளது. அது முற்றிலும் உண்மை.

அது மிகவும் வெளிப்படையாக கூறப்பட்டதென்று அறிவேன். அதை உங்களுக்கு ஆணித்தரமாகப் பதியச் செய்யப் போகிறேன் என்று ஏற்கனவே கூறினேன். இதை நீங்கள் அறிந்து கொள்ள வேண்டும். அது உண்மை. இப்பொழுதெல்லாம் ஸ்திரீகளுக்கு நல்லொழுக்கம் என்றால் என்னவென்று தெரிவதில்லை. “அது என் மனச்சாட்சியை நோக்கச் செய்கிறதில்லை” என்கிறீர்கள். உங்களுக்கு மனச்சாட்சியே இல்லை! ஆம், ஐயா, அது இருந்தால் தான் எது சரி, எது தவறு என்று உங்களால் அறிந்து கொள்ள முடியும்.

52. மனிதன் சிருஷ்டிக்கப்பட்ட போது தேவன் அவனுடைய ஆவியைப் பிரித்தார். அவர் மனிதனுடைய விலாவிலிருந்து ஒரு

துண்டை எடுத்து, அவனிலிருந்து ஒரு ஸ்திரீயை உண்டாக்கினார். அதன் பிறகு அவர் மனிதனிலிருந்த பெண்ணின் ஆவியை எடுத்து, அதைக் கொண்டு ஒரு ஸ்திரீயை உண்டாக்கினார். அவர் மனிதனை ஆண்மையுள்ளவனாக, திடகாத்திரமுள்ளவனாக படைத்தார். ஒரு மனிதன் தன் விரல் நகங்களுக்கு வர்ணம் பூசி (ஒரு கையில் நான்கு விரல்களையும் மற்ற கையில் ஐந்து விரல்களையும்), தன் தலைமயிர் கீழே விழுவது போல் அழகாக சீவிக்கொண்டு, முன்னால் தன் வாயை பிளந்து கொண்டிருப்பதை நீங்கள் கண்டால் - அந்த அழகிய பையன்களில் ஒருவன் - அவன் பெண்மைத்தனம் கொண்டவன் என்பதை ஞாபகம் கொள்ளுங்கள். உங்கள் பார்வை அவன் மேல் இருப்பது நலம்.

53. ஒரு பெண் வாயின் ஓரத்தில் சிகரெட் வைத்து புகைத்து, மேல் கோட்டு ஒன்றை அணிந்து, “பையன்களே, அது என்னவென்று உங்களுக்குச் சொல்கிறேன்” என்று கூறினால், சகோதரனே, அந்தப்

பெண்ணை கவனித்து வாருங்கள். அவளுக்கு ஏதோ தவறுள்ளது.

ஒரு ஸ்திரீ, ஸ்திரீயாக இருந்து ஸ்திரீயைப் போல் உடை உடுக்க வேண்டும். தேவன் மனிதனை உண்டாக்கின போது அவனை ஒரு விதமாகவும், ஸ்திரீயை வேறு விதமாகவும் உண்டாக்கினார். தேவன் மனிதனை உடுத்தின போது, அவனை ஒரு விதமாகவும் பெண்ணை வேறொரு விதமாகவும் உடுத்தினார். புருஷரின் உடைகளை ஸ்திரீகள் தரிப்பது தேவனுக்கு அருவருப்பானது என்று வேதம் கூறுகிறது (உபா. 22:5).

54. ஸ்திரீகளாகிய நீங்கள் இந்த கால்சட்டைகளை அணிந்து செல்வது... அவைகளை என்னவென்று அழைக்கிறீர்கள்? “நிக்கர் பாக்கர்ஸ்” (knickerbockers).... இல்லை, அவைகள் குட்டை கால்சட்டைகள் அல்ல, நீண்ட கால்கள் உள்ளவை. பெடல் புஷர்களும் ஓவர் ஆல்களும்! டுங்காரீஸ்! போன்றவை.

அவர்கள், “இது லேடீஸ் (ladies) களுக்கு” என்றனர்.

நான், “இல்லை, நீங்கள் கூறுவது தவறு. லேடீஸ் இதை அணிவதில்லை” என்றேன். ஸ்திரீகள் இதை அணியலாம், ஆனால் லேடீஸ் இதை அணியமாட்டார்கள் (‘லேடீஸ்’ என்னும் சொல் நற்பண்புள்ள பெண்ணைக் குறிக்கிறது - தமிழாக்கியோன்). அது உண்மை. அப்படிப்பட்ட உடைகளை ஸ்திரீகள் தரிப்பது அருவருப்பானது. அப்படிப்பட்ட ஸ்திரீகளின் உடையை மனிதன் தரிப்பதும்... ஒவ்வொரு நாளும் மனிதர் அதிக பெண்மையுள்ளவர்களாவும், பெண்கள் அதிக ஆண்மையுள்ளவர்களாகவும் ஆகி வருகின்றனர். என்ன விஷயம்? (இன்னும் சில நிமிடங்களில் அதை வேதத்தின் வாயிலாக கண்டறியப் போகிறோம்). ஸ்திரீகள் இப்பொழுது ஸ்திரீகளாக இல்லை. நான் கிறிஸ்தவ ஸ்திரீகளாகிய உங்களை குறிப்பிடவில்லை. நான் பொதுவான போக்கைக் குறித்தே பேசுகிறேன். அவர்கள் மனிதரைப் போல்

நடந்து கொள்ள விரும்புகின்றனர். அவர்கள் மனிதரைப் போல் தலைமயிரை கத்தரித்துக் கொண்டு, வாயின் ஓரத்தில் சிகரெட்டை வைத்துக் கொண்டு, ஒரு கட்டையின் மேல் கையைப் போட்டு, தேவன் அமெரிக்காவை ஆசீர்வதிப்பாராக என்று பாடுகின்றனர்.

55. நீங்கள் நெடுஞ்சாலைக்குச் சென்று பாருங்கள்.... உங்களிடம் ஒன்றைக்கூற விரும்புகிறேன். பெண் காரோட்டிகளே, கேளுங்கள். தேசம் முழுவதிலும் நடந்து சென்ற சுவிசேஷக் கூட்டங்களின் போது, நானும், பில்லிபாலும் ஆறு மாத காலமாக காரோட்டி செல்ல நேர்ந்தது. அப்பொழுது வழியில் கண்ட விபத்துகளை நான் கணக்கெடுத்தேன்..... சாலையில் நடந்த முந்நாறு விபத்துகளில், எத்தனை விபத்துகள் பெண் காரோட்டிகளால் நேர்ந்தது என்று ஊகித்து சொல்லுங்கள்! அவைகளில் பத்தொன்பது விபத்துகளே ஆண்களால் நேர்ந்தவை. மற்ற இருநூற்று எண்பத்தொன்று விபத்துகளுக்கும் பெண் காரோட்டிகளே காரணம்.

நல்ல பெண் காரோட்டிகள்
இல்லையென்று நான் சொல்ல வரவில்லை.
அவள் எந்த பக்கத்திலும் திரும்பிவிடுவாள்.
அவள் பின்னால் சென்று பாருங்கள். அவள்
அழகாக இருந்து, போலீஸ்காரன் வரும்
போது அங்கு நின்று கொண்டு தன்
தலைமயிரை தூக்கிவிட்டும் பார்க்கலாம்!
அவன், “நீ செய்தது தவறு” என்று சொல்லி
அவளை விட்டுவிடுவான். நமக்கு
சட்டங்களே எதுவும் இல்லை. (அன்றொரு
நாள் இப்பொழுது நடந்து கொண்டிருக்கும்
என் வரி வழக்கில் அது நிரூபிக்கப்பட்டது.)
“நமக்கு சட்டங்கள் எதுவும் இல்லை.”

56. அந்த பெரிய இங்கிலாந்து பிரபு,
“ஜனநாயகம் என்பது எல்லாம் பாய்மரமாக
உள்ளது. அதில் நங்கூரம் எதுவும் இல்லை”
என்று கூறியதில் வியப்பொன்றுமில்லை.
அது உண்மை. தொலைக்காட்சியில் தேர்தல்
பிரச்சாரம் செய்தல், ஜனநாயகம்
அழுகிப்போன ஒன்று. அவ்வாறே
சர்வாதிகாரிகளும் மற்றவர்களும் உள்ளனர்.
முழுவதுமே அழுகினதாய் உள்ளது.
தேவனுக்கு, அவர் கூறினது போன்று,

எல்லாவற்றையுமே அழித்து போட்டு
புதிதாகத் தொடங்குவதைத் தவிர
வேறொன்றும் இல்லை. அவருடைய
வருகைக்கு நீங்கள் எவ்வளவு அருகாமையில்
இருக்கிறீர்கள் என்பதை கவனியுங்கள்!

57. அவர் இந்த ஸ்திரீயை அவனுக்குத்
துணையாக உண்டாக்கினார். அவள்
அவனுக்குத் துணையாக இருக்க வேண்டும்.

எந்த போதகரையும் இன்னும் இதற்கு
என்னால் இணங்கச் செய்ய முடியவில்லை.
அவர்கள் வேறுவிதமான கருத்தைக்
கொண்டவர்களாயிருக்கின்றனர். ஆனால் அது
எனக்கு அர்த்தமுள்ளதாக தென்படவில்லை.
ஆதாமும் ஏவாளும் சில ஆப்பிள்
பழக்கங்களைத் தின்றதாக அவர்கள்
கூறுகின்றனர். சகோதரனே, இதை
வேடிக்கையாக கூறவில்லை. நீங்கள் புரிந்து
கொள்ள இதை கூறுகிறேன்... ஆப்பிள்
பழங்களைத் தின்பது, தாங்கள் நிர்வாணிகள்
என்று பெண்களை அறிந்து கொள்ளச்
செய்யுமானால், நாம் மறுபடியும்
அவர்களுக்கு ஆப்பிள் பழங்களைக்

கொடுப்பது நலம். அது உண்மையென்று உங்களுக்குத் தெரியும்.

ஆப்பிள் பழங்களைத் தின்பது... அவர்கள் செய்தது அதுவல்ல. அது அவர்கள் நிர்வாணிகள் என்று அறிந்து கொள்ளக்கூடிய செயல் நிச்சயமாக. அது இனசேர்க்கை செயல். அது அப்படித்தான் இருக்க வேண்டும். ஏனெனில் புசிக்க வேண்டாம் என்று சொல்லப்பட்ட கனியை அவர்கள் புசித்த போது, அவர்கள் நிர்வாணிகள் என்று அறிந்து கொண்டனர்.

ஒரு ஸ்திரீ கனிதரும் மரம் அல்லவா? நீங்கள் உங்கள் தாயின் கனி அல்லவா? அந்த கனியைத்தான் அவர்கள் புசிக்கக்கூடாது என்று கூறப்பட்டது.

58. இதோ ஒரு பெரிய காரியம். மானிடவர்க்கம் என்னவென்று அறிந்து கொள்ள விஞ்ஞானம் அதற்கு மிக அருகாமையில் இதுவரை வந்துள்ளது. அவர்கள் பழைய எலும்புகளைத் தோண்டி எடுக்கின்றனர். அவர்கள் புதைந்து கிடக்கும் மண்டை ஓடுகள், கைகள், எலும்புகள்,

போன்றவைகளை தோண்டி எடுத்து, அவைகளை ஒன்றாக பொருத்தி, அது மனித உருவம் போல் காணும்படி செய்கின்றனர். மானிட வர்க்கத்தைக் குறித்து அறிந்து கொள்ள அதற்கு நெருங்கிய தோற்றமுள்ள ஒன்றை அவர்கள் இதுவரை கண்டுபிடித்தது.... அதற்கு அடுத்தது மனித குரங்கு. அது மானிடவர்க்கத்து மிக நெருங்கிய தோற்றம் கொண்ட வர்க்கம். ஆயினும் அதற்கும் மானிட வர்க்கத்துக்கும் சம்பந்தமில்லை.

ஜீவராசிகளில் மிகவும் கீழாக உள்ளது தவளை. மிகவும் மேலானது மானிட வர்க்கம். தேவன் அடியிலிருந்து தொடங்கி படிப்படியாக உண்டாக்கி முடிவில் தமது சாயலில் மனிதனை உண்டாக்கினார். அவர் பறவைகளையும் மிருகங்களையும் இவ்வாறு மேலே மேலே உண்டாக்கி, முடிவில் தேவனுடைய சாயலுக்கு வந்தார். அவர் மனிதனை அந்த சாயலில் உண்டாக்கினார். அதுதான் மிகவும் மேலான வர்க்கம். மிகவும் கீழான வர்க்கம் தவளைக்குஞ்சு. அது பின்பு தவளையாக மாறினது.

59. அந்த காணாமற் போன இணைப்பு, அவர்களால் கண்டுபிடிக்க முடியவில்லை. இப்பொழுது வேதவாக்கியங்களை கவனியுங்கள். உங்களில் அநேகர் இதை ஏற்றுக் கொள்ள மாட்டீர்கள். ஆனால் இதை நீங்கள் மனதில் கொண்டவர்களாய், தப்பெண்ணம் கொள்ள வேண்டாமென்று கேட்டுக் கொள்கிறோம். கவனியுங்கள்.

கவனியுங்கள், உங்களில் அநேகர் டாக்டர் டஹான் - அவர்களின் பிரசங்கத்தைக் கேட்டிருக்கிறீர்கள் என்று அறிவேன். அவர் திறன் கொண்டவர், ஒரு நல்ல பாப்டிஸ்டு சகோதரன்... அவரை நான் பாராட்டுகிறேன். அவர் என்னைக் காட்டிலும் மிகுந்த நுண்ணறிவும், ஞானமும் கொண்டவர். ஏனெனில் அவர் வேதசாஸ்திரத்தில் டாக்டர் பட்டமும், மருத்துவத்தில் டாக்டர் பட்டமும், விஞ்ஞானத்தில் டாக்டர் பட்டமும் பெற்றவர். அவர் அதிக கல்வி ஞானம் கொண்டவர். ஆனால் அவர் என்ன கூறுகிறார் என்றால், தேவகுமாரர் மனுஷ குமாரத்திகளை அதிக சௌந்தரியமுள்ளவர்கள்

என்று கண்டபோது... அவர் ஜோசிபஸின்
கருத்தை ஆதரித்து, விழுந்து போன தூதர்கள்
மானிட சரீரம் கொண்டு மனுஷ
குமாரத்திகளுக்குள்ளே பெண் கொண்டார்கள்
என்றும், அதன் விளைவாக நோத் என்னும்
தேசத்திலே இராட்சதர் தோன்றினார்கள்
என்றும், இனச்சேர்க்கை விருப்பம்
மோசமானது என்றாலும், அவர்கள் விழுந்து
போன காரணத்தால் பாவ சிந்தை
கொண்டவர்களாகி, மானிட சரீரம்
கொண்டவர்களாய் வந்தார்கள் என்று
கூறுகிறார்.

அவர்கள் அப்படி செய்திருந்தால்,
தெய்வீக சுகமளித்தலையும்
மற்றெல்லாவற்றையும்
பாழ்படுத்தியிருப்பார்கள். பிசாசினால்
சிருஷ்டிக்க முடியுமானால், அவன்
தேவனுக்கு சமமாகிவிடுவான். பிசாசினால்
சிருஷ்டிக்க முடியாது. அவனால் சிருஷ்டிக்க
முடியும் என்பதற்கு வேதத்தில் ஒரு
இடத்தையாகிலும் காட்டுங்கள் பார்க்கலாம்.
அவனால் சிருஷ்டிக்க முடியாது. ஏற்கனவே
சிருஷ்டிக்கப்பட்டதை அவனால்

தாறுமாறாக்க மாத்திரமே முடியும். அவன்
சிருஷ்டிகள் அல்ல, அவன்
தாறுமாறாக்குகிறவன்.

60. நல்லது. அப்படியானால் என்ன
நடந்தது? கவனியுங்கள். இதோ என் கருத்து.
இதுதான் காணாமற்போன இணைப்பு.

மனிதக் குரங்கு அவர்களிடையே
உள்ளது. ஆனால் அவர்கள் மனிதக் குரங்கை
ஸ்திரீயுடன் இனசேர்க்கை செய்து
குழந்தையைப்பெற முடியாது. மானிட
வர்க்கத்தையும் மிருக வர்க்கத்தையும்
இனசேர்க்கை செய்ய முடியாது. அது
கலவாது. மிருக இரத்தத்தை நீங்கள்
மானிடருக்குள் செலுத்த முடியாது.

61. நான் ஆப்பிரிக்காவுக்கு சென்றிருந்த
போது..... அவர்கள் அந்த ஏழை கறுப்புநிற
மக்களை அப்படித்தான் நடத்துகின்றனர்.
ஒருவர் என்னிடம், “அவர்கள்
மிருகங்களேயன்றி, வேறு யாரும் அல்ல”
என்றார்.

நான், “என்னை மன்னிக்கவும். அவர்கள்
உங்களைப் போலவே மானிடர், ஒருக்கால்

உங்களைக் காட்டிலும் சிறிது மேலானவர்கள்”
என்றேன். அவர்கள் அத்தகைய
மனப்பான்மை கொண்டிருந்தால்,
மிருகங்களாக மாறிவிடுகின்றனர். நான்
அவரிடம், “அவன் சீட்டுக்கட்டிலுள்ள ‘ஏஸ்
ஆப் ஸ்பேட்’ (ace of spades) போன்று
கறுப்பாயிருக்கலாம், அல்லது
பூசணிக்காயைப் போல் மஞ்சள்
நிறமுள்ளவனாயிருக்கலாம், நீல சாயத்தை
போல் நீல நிறமுள்ளவனாய் இருக்கலாம்.
ஆயினும் அவன் இரத்தத்தை உங்களுக்குள்
செலுத்தி உங்கள் உயிரைக் காப்பாற்றக்கூடும்.
நீங்கள் மிருக இரத்தத்தை உங்களுக்குள்
செலுத்துவதில்லை. நிச்சயமாக அவன், “ஒரு
மனிதன்” என்றேன்.

62. ஒருவருடைய சருமம் கறுப்பாகவும்,
மற்றொருவர் பழுப்பு நிறமுள்ளவராகவும்,
வேறொருவர் மஞ்சள் நிறமுள்ளவராகவும்,
இன்னுமொருவர் வெள்ளை
நிறமுள்ளவராகவும் இருப்பதனால்
ஒன்றுமில்லை. தேவன் மனுஷ ஜாதியான
சகல ஜனங்களையும் ஒரே இரத்தத்தினால்

உண்டாக்கினதாக வேதம் கூறுகிறது (அப். 17:26). அது முற்றிலும் உண்மை.

நாம் வசிக்கும் இடங்கள் நமது நிறங்களை மாற்றிவிட்டன. அதற்கும் இதற்கும் சம்பந்தமில்லை. மனுஷ ஜாதியான சகல ஜனங்களையும் தேவன் ஒரே இரத்தத்தினால் உண்டாக்கினார். எல்லா ஜாதிகளும் ஒன்றே. கறுப்பு மனிதன், “அவன் மஞ்சள் நிறமுள்ள சீனன், அவனுடன் நான் எவ்வித தொடர்பும் கொள்ளமாட்டேன்” என்று சொல்லக்கூடாது. அவன் உன் சகோதரன். சகோ. பிரான்ஹாம் பிரசங்க பீடத்தை அநேக முறை தட்டுகிறார். அவ்வாறே வெள்ளையனும், மஞ்சள் நிறத்தவன் அல்லது கறுப்பு நிறத்தவனை நோக்கி, “உன்னிடம் நான் தொடர்பு கொள்ளமாட்டேன்” என்று சொல்லக்கூடாது. அவன் உன் சகோதரன். முற்றிலும் உண்மை.

63. இதுதான் நடந்ததென்று நான் நம்புகிறேன். அதற்கு வேத ஆதாரம் என்னால் காண்பிக்க முடியும். சர்ப்பம் தான் அதை செய்தது? சர்ப்பம் தான் மனிதனுக்கும்

மனிதக் குரங்குக்கும் இடையே இருந்ததும்
 இப்பொழுது காணாமற் போனதுமான
 இணைப்பு. இதை கவனியுங்கள். சர்ப்பம்
 துவக்கத்தில் ஊரும்பிராணியாய்
 இருக்கவில்லை. அது எல்லா காட்டு
 மிருகங்களைப் பார்க்கிலும்
 தந்திரமுள்ளதாயிருந்தது. (தமிழ்
 வேதாகமத்தில் 'காட்டு ஜீவன்கள்' என்று
 மொழி பெயர்க்கப்பட்டுள்ளது - ஆதி 3:1 -
 தமிழாக்கியோன்).

நான் எல்லாவிடங்களிலுமிருந்து
 அகராதிகளைக் கொண்டு வந்து 'subtil'
 என்னும் ஆங்கில சொல்லுக்கு அர்த்தம்
 நோக்கினேன். அப்படியென்றால்
 சாமர்த்தியமுள்ளவன், தந்திரசாலி என்று
 அர்த்தம். ஆனால் அதற்கென
 உபயோகிக்கப்பட்ட 'மாஹா' என்னும்
 எபிரேயச் சொல் "வாழ்க்கையின்
 கொள்கைகளைக் குறித்து உண்மையான
 அறிவு கொண்டவன்" என்று பொருள்படும்.

64. இதை ஒரு நிமிடம் கவனிப்போம்.
 அவன் சாமர்த்தியமுள்ளவன், தந்திரசாலி.

இருப்பினும் அவன் சர்ப்பம்
என்றழைக்கப்படுகிறான். அவன் அங்கிருந்த
எல்லாவற்றைப் பார்க்கிலும்
சாமர்த்தியமுள்ளவன், காட்டிலிருந்த
மற்றெல்லாவற்றையும் விட மானிடருடன்
நெருங்கிய தோற்றம் கொண்டவன். அவன்
தொடக்கத்தில் ஊரும் பிராணியல்ல. சாபம்
தான் அவனை ஊரும் பிராணியாக
மாற்றினது. அவன் எல்லாரைக் காட்டிலும்
அழகுள்ளவன் என்று வேதம் கூறுகிறது.

சாபமும் கூட அவனுடைய அழகை
முற்றிலும் எடுத்துப் போடவில்லை.
பாம்பின் நிறங்கள் மிகவும் அழகானவை.
அது ஊர்ந்து செல்லும் அழகும் அதன்
புத்திசாலித்தனமும்.... சாபம் அதை
முற்றிலும் எடுத்துப் போடவில்லை. ஆனால்
ஞாபகம் கொள்ளுங்கள், அது கால்களை
இழந்து போகும் என்றும், வயிற்றினால்
நகரும் என்றும் தேவன் கூறினார்.
இப்பொழுது பாம்பில் காணப்படும் ஒரு
எலும்பும் கூட மானிடரின் எலும்பு போல்
காணப்படவில்லை. அதன் காரணமாகத்தான்

விஞ்ஞானத்தால் அதை கண்டுபிடிக்க முடியவில்லை. ஆனால் இதோ அவன்.

65. தேவன் இதை ஞானிகளுக்கும் கல்விமான்களும் மறைத்து, தேவபுத்திரர் வெளிப்படும் கடைசி நாட்களில் அவர்களுக்கு வெளிப்படுத்துவதாக வாக்களித்தார். உலகத்தோற்றத்துக்கு முன்பு அவருடன் கெம்பீரித்த தேவபுத்திரருக்கு கடைசி நாட்களில் தேவத்துவமும் இதைப் போன்ற மகத்தான வெளிப்பாடுகளும் அளிக்கப்படும். அவர் இவைகளை தேவபுத்திரர் மூலமாக வெளிப்படுத்தித்தருவார். அதை வேதாகமம் போதிக்கிறது என்று நமக்குத் தெரியும். இதோ நாம் அங்கு வந்திருக்கிறோம்.

அதன் காரணமாகத்தான் தேவன் இவைகளை நமக்குத் திறந்து கொடுக்கிறார். தேவன் தமது புத்திரரை வெளிப்படுத்துகிறார். அவர் மனித அறிவுக்கு அப்பால் ஆவிக்குரிய வெளிப்பாடுகளுக்குள் சென்று, அதை கீழே கொண்டு வருகிறார்.

“இதிலே ஞானம் விளங்கும்” என்று
இந்த வேதத்திலிருந்து நாம்
போதித்ததில்லையா? (வெளி.13:18).
வேதாகமப் பள்ளியில் கற்றதல்ல, ஆனால்
தேவனுடைய சமூகத்திற்கு முன்பாக
முழங்காற்படியிட்டு, தேவன் அவனுக்களிக்க
விருப்பங் கொண்டதை கற்பது. தேவனுடைய
புத்திரர் வெளிப்படும் காலம்.

66. இதோ அந்த சர்ப்பம். சர்ப்பம்
இப்படித்தான் இருந்தது. அதைக் குறித்த
விவரணத்தை நான் கொடுக்கப் போகிறேன்.

நாம் தவளைக் குஞ்சிலிருந்து
தவளைக்கு வந்து இப்படியாக முடிவில்
குரங்குக்கு - மனிதக் குரங்குக்கு -
வருகிறோம். மனிதக் குரங்கிலிருந்து நாம்
மானிடருக்குத் தாவுகிறோம். நாம் ஏன் என்று
வியக்கிறோம். விஞ்ஞானம், “சற்று பொறு.
நாம் ஸ்திரீயை குரங்குடன் இனச்சேர்க்கை
செய்யலாம். மனிதனும் மனிதக் குரங்குடன்
சேரலாம்” என்கிறது. அது கிரியை செய்யாது.
வேறெந்த மிருகத்துடன் இனச்சேர்க்கை செய்து
பாருங்கள். அது கிரியை செய்யாது.

வேறெந்த மிருகத்துடனும் இனசேர்க்கை செய்து பாருங்கள். அது கிரியை செய்யாது. இரத்தம் கலவாது. அது முற்றிலும் வித்தியாசப்பட்ட இரத்தம். அதற்கும் இதற்கும் இடையே வேறொரு இரத்தம் உள்ளது. அந்த இரத்தத்தைக் கொண்ட மிருகத்தை அவர்களால் கண்டு பிடிக்க முடியவில்லை. அல்லேலுயா! இப்பொழுது நான் பக்தி பரவசப்படுகிறேன்.

67. ஏன்? தேவன் அதை அவர்களிடமிருந்து மறைத்துவிட்டார். இப்பொழுது பாம்பின் ஒரு எலும்பு கூட மனித எலும்பைப் போல் இல்லை. அவர் அதை வெகுதூரம் நீக்கிவிட்டபடியால், புத்தி சாதூரியம் கொண்ட மனிதன் அதைக் கண்டு பிடிக்க இயலவில்லை.

புத்தி சாதூரியமான மனிதன் எங்கிருந்து வந்தான் என்று உங்களுக்குக் காண்பிக்க விரும்புகிறேன் - அவன் இப்பொழுது எங்கிருக்கிறான் என்றும், அது நுண்ணறிவின் மூலம் வரமுடியாது. அது வெளிப்பாடு மூலமே வரவேண்டும். “நீர் ஜீவனுள்ள

தேவனுடைய குமாரனாகிய கிறிஸ்து.”
“இந்தக் கல்லின்மேல் என் சபையைக்
கட்டுவேன். பாதாளத்தின் வாசல்கள் அதை
மேற்கொள்வதில்லை.” ஆவிக்குரிய
வெளிப்பாடு.

ஆபேல், காயீனின் பலியாகிய நிலத்தின்
கனிகளைக் காட்டிலும் மேன்மையான
பலியைச் செலுத்த எவ்வாறு அறிந்திருந்தான்?
அது ஆவிக்குரிய விதமாய் அவனுக்கு
வெளிப்படுத்தப்பட்டது. நீங்கள் அதை
வேதாகமப் பள்ளிகளிலிருந்து
பெறுவதில்லை. நீங்கள் ஸ்தாபனங்களின்
மூலம் அதை பெறுவதில்லை. நீங்கள்
பரலோகத்திலிருந்து அதை பெறுகிறீர்கள்.

68. இப்பொழுது, சர்ப்பத்தை
கவனியுங்கள் - முதலாவதாக இருந்த
சர்ப்பத்தை. அவன் படத்தை இப்பொழுது
நாம் வரைவோம். அவன் பெரிய உருவம்
படைத்தவன். அவன் மனிதக் குரங்குக்கும்
மனிதனுக்கும் இடையே இருந்தவன். சர்ப்பம்
- பிசாசு - லாசிபர், அவனுடைய இரத்தம்
மாத்திரமே மனித இரத்தத்துடன் கலக்கும்

என்று அறிந்திருந்தான். அவன் மனிதக் குரங்குடன் ஈடுபடவில்லை. ஏனெனில் அதன் இரத்தம் கலவாது. அவன் மற்றவைகளுடன் ஈடுபடவில்லை. அவன் ஆடுகளுடன் ஈடுபடவில்லை. அவன் குதிரையுடன் ஈடுபடவில்லை. அவன் வேறெந்த மிருகத்துடனும் ஈடுபடவில்லை. அவன் சர்ப்பத்தினிடம் மாத்திரமே ஈடுபட முடிந்தது.

இப்பொழுது அவனுடைய தோற்றம் எப்படியிருந்தது என்று நாம் காண்போம். அவன் பெரிய உருவம் படைத்தவன் - சரித்திரத்துக்கு முன்பிருந்த இராட்சதன். அங்குதான் அவர்கள் பெரிய எலும்புகளைத் தோண்டி எடுக்கின்றனர். இதை வேதத்திலிருந்து உங்களுக்குக் காண்பிக்கிறேன். இதை கூர்ந்து கவனியுங்கள். இந்த பெரிய உருவம் படைத்தவன் - அவன் பத்து அடி உயரமிருந்தான் என்று வைத்துக் கொள்வோம். பரந்த தோள்கள். காண்பதற்கு அவன் மனிதனைப் போலிருந்தான். அவனுடைய இரத்தம் தோன்றும் வரைக்கும்,

அது ஒரு மிருகத்திலிருந்து மற்றொரு மிருகத்துக்கு ஒத்துப்போனது.

69. நீங்கள் மிருகங்களை இனசேர்க்கை செய்யலாம். அதன் இரத்தம் உயர்ந்து கொண்டே வந்து - உயர்ந்த ஜீவ வர்க்கம் - முடிவில் மானிட வர்க்கத்தை அடைகிறது. ஆனால் அந்த கடைசி தொடர்பு முறிந்துவிட்டது. காணாமற்போன இணைப்பை விஞ்ஞானம் கண்டுபிடிக்க முடியவில்லை என்று எத்தனை பேருக்குத் தெரியும்? ஏன்? இதோ அது. சர்ப்பம்.

இதோ ஒரு பெரிய உருவம் படைத்தவன் இருந்தான். இதோ பிசாசு இறங்கி வருகிறான். சர்ப்பமோ, “என்னால் கவர முடியவில்லை” என்கிறான். நீங்கள் உங்கள் மனைவி அல்லாத வேறொரு ஸ்திரீயையும் அவளுடைய நடத்தையையும் கண்டு இச்சிக்கும் போது, நீங்கள் பிசாசினால் அபிஷேகம் பண்ணப்பட்டிருக்கிறீர்கள் என்பதை நினைவில் கொள்ளுங்கள். பிசாசு இறங்கி வந்து சர்ப்பத்துக்குள் நுழைந்து கொண்டான். அவன் ஏவாளை ஏதேன்

தோட்டத்தில் நிர்வாணமாயிருக்கக் கண்டான். நடுவில் இருந்த கனியைக் குறித்து வேதம் உரைக்கிறது. உங்களுக்குப் புரியும்..... ஆண்களும், பெண்களும் கலந்த கூட்டத்தில். அவன், “அது நல்லதும் பார்வைக்கு இன்பமுமாயிருக்கிறது” என்றான்.

70. அவன் என்ன செய்தான்? அவன் ஏவாளிடம் காதல் கொள்ளத் தொடங்கினான். புருஷனைப் போல் அவளுடன் வாழ்ந்தான். அவள் அது இனிமையாயிருக்கக் கண்டு, சென்று தன் புருஷனுக்கு அறிவித்தாள். ஆனால் சாத்தானால் அவள் ஏற்கனவே கர்ப்பமுற்றாள். அவள் தன் முதலாம் குமாரனைப் பெற்றாள். அவன் பெயர் காயீன், சாத்தானின் குமாரன்.

“அது தவறு” என்று நீங்கள் கூறலாம். சரி, அது தவறா, இல்லையாவென்று பார்ப்போம். “சர்ப்பத்தின் வித்துக்கும் அவள் வித்துக்கும் பகை உண்டாக்குவேன்” (ஆதி. 3:15). என்ன? சர்ப்பத்தின் வித்து. அவளுக்கு ஒரு வித்து இருந்தது. அவனுக்கு ஒரு வித்து இருந்தது. “அவர் உன் தலையை நசுக்குவார்.

நீ அவர் குதிங்காலை நசுக்குவாய்.” நசுக்குதல் என்றால் பாவ நிவாரணம் செய்தல் என்று அர்த்தம்.

இதோ உங்கள் சர்ப்பத்தின் வித்து! இப்பொழுது கவனியுங்கள், இந்த இரு மனிதர்களும் புறப்பட்டு வருகின்றனர்.

இந்த சர்ப்பம் அங்கு நின்று கொண்டிருந்த போது... இந்த இராட்சத உருவம் கொண்டவன் அங்கு நின்று கொண்டிருந்தான். அவன் ஆதாமின் மனைவியுடன் விபச்சாரக் குற்றத்தைப் புரிந்தான். இன்று பாவம் எங்கு படுத்துகிடக்கிறது? இன்றைக்கு காரியங்கள் ஏன் இவ்விதமாக உள்ளன? (நான் என்ன கூறுகிறேன் என்பதை நீங்கள் கிரகித்துக் கொள்ளுங்கள்).

71. அவன் அப்படி செய்த போது, தேவன் ஏவாளையும், ஆதாமையும் கூப்பிட்டார். அவன், “நான் நிர்வாணியாயிருக்கிறேன்” என்றான்.

தேவன், “நீ நிர்வாணி என்று உனக்கு அறிவித்தவன் யார்?” என்றார். அதன் பிறகு

அவர்கள் பழியை மற்றவர்கள் மேல் சுமத்தினார்கள்.

அவன், “தேவரீர் தந்த ஸ்திரீயானவள் அதை செய்தாள். அவள் தான் என்னை இணங்கும்படி செய்தாள்” என்றான்.

அவன், “சர்ப்பம் எனக்கு கனியைக் கொடுத்தது என்றா சொன்னாள்? போதகரே, நன்றாக கவனியுங்கள். அவள், “சர்ப்பம் என்னை வஞ்சித்தது (beguiled)” என்றாள். வஞ்சித்தல் என்பதற்கு அர்த்தம் தெரியுமா? அதற்கு ‘கறைபடுதல்’ (defile) என்று அர்த்தம். பிசாசு அவளுக்கு ஆப்பிள் கனியைக் கொடுக்கவில்லை. “சர்ப்பம் என்னை வஞ்சித்தது.” அப்பொழுது சாபம் உண்டானது.

72. அவர், “உன் புருஷனுக்குப் பதிலாக சர்ப்பத்துக்கு நீ செவி கொடுத்தபடியால், நீ உலகத்திலிருந்து ஜீவனை எடுத்துப் போட்டுவிட்டாய். உன் கர்ப்ப வேதனையை நான் பெருகப் பண்ணுவேன். உன் ஆசை உன் புருஷனைப் பற்றியிருக்கும்” என்றார். “நீ எனக்கு பதிலாக உன் மனைவிக்கு செவி

கொடுத்தபடியால் - மிக உயர்ந்த
வர்க்கமாகிய உன்னை நான் மண்ணிலிருந்து
எடுத்தேன், நீ மண்ணுக்குத் திரும்புவாய்.”
“சர்ப்பமே, இதை நீ செய்தபடியால், உன்
கால்கள் உன்னை விட்டு நீங்கும். நீ
உயிரோடிருக்கும் நாளெல்லாம் உன்
வயிற்றினால் நகர்ந்து மண்ணைத் தின்பாய். நீ
வெறுக்கப்படுவாய்.” பார்த்தீர்களா? அதுதான்
காணாமற்போன இணைப்பு.

73. இதோ காயீன் வருகிறான்.
இப்பொழுது சுபாவங்களை ஒப்பிடுவோம்.
இதோ காயீன் வருகிறான். அவன் யார்?
அவன் புத்தி நுட்பமுள்ள வியாபாரி. அவன்
நிலத்தை உழுகிறான். சாமர்த்தியமுள்ளவன்,
நுண்ணறிவு படைத்தவன், மதாபிமானம்
கொண்டவன், மிகவும் பக்தியுள்ளவன்.
அவன் தன்மைகளை இப்பொழுது
கவனியுங்கள். என்னுடன் இன்னும் சில
நிமிடங்கள் இதை சிந்தியுங்கள். இதோ
அவன் வருகிறான். அவன் மத ஒழுக்கங்
கொண்டவன் என்பதை அறிந்திருக்கிறான்.
அவன் ஆலயத்துக்கு செல்ல விரும்புகிறான்.
அவன் தனக்கென ஒரு ஆலயத்தைக்

கட்டுகிறான். அவன் காணிக்கை செலுத்தி, பலிபீடத்தை உண்டாக்கி அதை மலர்களினால் அலங்கரித்து, நிலத்தின் கனிகளை அதன்மேல் வைத்து அதை தேவனுக்கு செலுத்தி, “கார்த்தாவே, பாரும். நாங்கள் ஆப்பிள் கனிகளைப் புசித்தோம். அதுதான் காரணமாயிருந்தது” என்றான். (அவனுடைய சந்ததியார் சிலர் இதேபோன்ற அபிப்பிராயத்தைக் கொண்டுள்ளனர். அது எங்கிருந்து வருகிறது என்பதை அது காண்பிக்கிறது.

அவன் நிலத்தில் விளைந்த ஆப்பிள் கனிகளை கொண்டு வந்து, பலிபீடத்தின் மேல் வைத்து, “இது பாவ நிவாரணம் செய்யும்” என்றான்.

தேவன், “அது ஆப்பிள் கனிகள் அல்ல” என்றார்.

ஆனால் ஆவிக்குரிய வெளிப்பாட்டின் மூலம் ஆபேல் அது இரத்தம் என்று அறிந்திருந்தான். எனவே அவன் ஒரு ஆட்டுக் குட்டியை கொண்டு வந்து, அதன் தொண்டையை அறுத்தான், அது செத்துப்

போனது. தேவன், “அது சரி. இரத்தம் தான் அதற்கு காரணமாயிருந்தது” என்றார் (நான் எந்த இரத்தத்தைக் குறித்து பேசுகிறேன் என்று உங்களுக்குத் தெரியும். சரி, இரத்தம் தான் அதற்கு காரணமாயிருந்தது. இப்பொழுது கவனியுங்கள்.

74. காயின் தன் உருளும் பரிசுத்த சகோதரன் தேவனுடைய சமூகத்தில் அங்கீகரிக்கப்பட்டு அடையாளங்களும் அற்புதங்களும் அந்த இடத்தில் நடப்பதைக் கண்டபோது, அவன் பொறாமை கொண்டு, “இதை இப்பொழுதே நிறுத்துவோம்” என்றான். அவனுடைய சகோதரரைப் பாருங்கள். இன்று அவனுடைய பிள்ளைகளைப் பாருங்கள். “நான் அவனைவிட சாமர்த்தியசாலி. அவன் கோபங் கொண்டான். அவனுடைய கோபம் எங்கிருந்து வந்தது? அதை கோபம் என்று நீங்கள் அழைக்க முடியுமா? அவன் தன் சகோதரனை கொலை செய்தான். அவன் கொலை பாதகன். தேவனை கொலை பாதகன் என்று நீங்கள் அழைக்க முடியுமா!

ஆதாம் தேவனுடைய குமாரன். ஆதாம் தேவனால் உண்டானவன் என்று வேதம் கூறுகிறது (லூக். 3:38) - அந்த தூய்மையான துவக்கம். ஆதாம் தேவனுடைய குமாரன். அந்த பொறாமையும், குரோதமும், மற்ற தீய குணங்களும் தூய்மையான ஆற்றிலிருந்து வரமுடியாது. அது வேறொரு இடத்திலிருந்து வந்திருக்க வேண்டும். அது சாத்தானின் மூலம் வந்தது. அவன் ஆதிமுதற்கொண்டு கொலை பாதகனாயிருக்கிறான் (யோவான் 8:44). அவன் ஆதிமுதற்கொண்டு பொய்யனும் கொலை பாதகனுமாயிருக்கிறான் என்று வேதம் கூறுகிறது. பார்த்தீர்களா? அவன் தன் சகோதரனை கொன்று போட்டான்.

அது கிறிஸ்துவின் மரணத்துக்கு எடுத்துக்காட்டாக இருக்கிறது. அதன் பிறகு ஆபேலின் இடத்தில் தேவன் சேத்தை எழுப்பினார். கிறிஸ்துவின் மரணம், அடக்கம், உயிர்த்தெழுதல்.

75. கவனியுங்கள், (இதோ உங்கள் இராட்சதர் வருகின்றனர்). பிறகு காயீன், நோத் என்னும் தேசத்தில் சஞ்சரித்தான்.

அவன் தகப்பன் பெரிய உருவம் படைத்த இராட்சதனாயிருந்தால் காயீன் எப்படி இருந்திருப்பான்? அவன் நோத் என்னும் தேசத்துக்கு சென்று அவனுடைய சகோதரிகளில் ஒருத்தியை மணந்தான். அப்படிதான் அவன் செய்திருக்க முடியும். ஏனெனில் ஏவாளின் மூலம் தோன்றாத பெண்களே கிடையாது. அவர்களுக்கு எழுபது குமாரரும் குமாரத்திகளும் இருந்ததாக அவர்கள் கூறுகின்றனர். பெண்களே இல்லாமல் போயிருந்தால்.... (பெண்கள் பிறப்பை வேதாகமம் எழுதி வைக்கவில்லை. ஆண்களை மாத்திரமே). ஏவாளைத் தவிர வேறு பெண்களே இல்லாமல் போயிருந்தால், அவள் மரித்த போது மானிட வர்க்கமே அத்துடன் முடிவு பெற்றிருக்கும். எனவே அவர்களுக்கு குமாரத்திகள் இருந்திருக்க வேண்டும். அவன் தன் சொந்த சகோதரியை மணந்திருக்க வேண்டும்.

அவன் நோத் என்னும் தேசத்துக்குச் சென்று அங்கு பெண் கொண்டான். அவன் அங்கு மணந்த போது, அந்த இடத்தில் தான் இராட்சதர் தோன்றினர். அவர்கள் விழுந்து

போன தேவனுடைய குமாரர்கள். அவர்கள் தங்கள் தகப்பனாகிய பிசாசின் மூலம் காயீனின் வழியில் தோன்றினவர்கள். இதோ உங்கள் காணாமற் போன இணைப்பு.

76. சர்ப்பத்தின் வித்தை கவனியுங்கள். சர்ப்பத்தின் வித்து மார்க்க பக்தி கொண்டது என்பதை ஞாபகம் கொள்ளுங்கள். அது நகர்ந்து செல்வதை சில நிமிடங்கள் கவனியுங்கள். இதோ சர்ப்பத்தின் வித்து செல்கிறது. அவர்களுக்கு என்ன நேர்ந்தது? இன்று பிற்பகல் நான் எழுதி வைத்த ஒன்றை வாசித்து காண்பிக்கப் போகிறேன்.

ஆபேலின் சந்ததியில் தோன்றினவர் யார்? இதை கேளுங்கள். ஆபேல் தோன்றினான். ஆபேலுக்குப் பிறகு சேத் வருகிறான். சேத்துக்குப் பிறகு நோவா. நோவாவுக்குப் பிறகு சேம். சோமுக்குப் பிறகு ஆபிரகாம். ஆபிரகாமுக்குப் பிறகு ஈசாக்கு, ஈசாக்குக்குப் பிறகு யாக்கோபு. யாக்கோபுக்குப் பிறகு யூதா. யூதாவுக்குப் பிறகு தாவீது. தாவீதின் வழியாக கிறிஸ்து வந்தார். பரிபூரணத்துக்கு!

77. தேவனுடைய ஆவி ஆபேலில் எவ்வாறு தங்கினது என்பதை கவனியுங்கள். அது எவ்வாறு சேத்தில் தங்கினது என்பதை கவனியுங்கள். அது எவ்வாறு யூதாவில் தங்கினது, அது எவ்வாறு தாவீதில் தங்கினது என்று கவனியுங்கள். அதே ஆவி நீதிமான்களின் சந்ததி வழியாக தொடர்ந்து வருவதை கவனியுங்கள். அவர்கள் என்ன செய்த போதிலும் முன்குறிக்கப்பட்டனர்.

யாக்கோபைப் பாருங்கள் மோசமான... இதை அவபக்தியாக கூறவில்லை. ஆனால் யாக்கோபு நாணம் கொண்ட சிறுவனாக தன் தாயின் உடுப்பை பிடித்துக் கொண்டே அவள் பின்னால் சென்று கொண்டிருந்தான். அவன் பெண்மைத்தனம் கொண்டிருந்தான். அவன் தகப்பனிடமிருந்து ஆசீர்வாதத்தைப் பெற எண்ணி அவனை ஏமாற்றினான். ஆனால் அது உலகத் தோற்றத்துக்கு முன்பே அவனுக்கு அளிக்கப்பட்டது! நிச்சயமாக அது அளிக்கப்பட்டது. அவன் மாமனாரிடம் பொய் சொல்லி, புன்னை மரக்கொப்புகளை வெட்டி, தண்ணீரில் போட்டு ஆடுகளை பயமுறுத்தி, அவைகள் பொலியும் போது

புள்ளியுள்ள குட்டிகளைப் போடும்படி செய்து, ஏமாற்றி அவைகளை அபகரித்துக் கொண்டான். தேவன் அதில் அவனை ஆசீர்வதித்தார் அது உண்மை!

78. யாக்கோபைக் குறித்து யார் என்ன சொன்னாலும் அவனுக்கு ஐயோ! கள்ளத் தீர்க்கதரிசியாகிய பிலேயாம் என்ன சொன்னான் தெரியுமா - அவன் தீர்க்கதரிசனம் உரைத்தபோது, அவன், “அவனை ஆசீர்வதிக்கிறவர்கள் ஆசீர்வதிக்கப்பட்டவர்களும் அவனைச் சபிக்கிறவர்கள் சபிக்கப்பட்டவர்களுமாய் இருப்பார்கள்” என்றான்.

“அவர் யாக்கோபை வெறுமையான அவாந்தர வெளியில் கண்டுபிடித்தார், கழுகு தன் கூட்டைக் கலைப்பது போல் நான் கலைத்து அவனைச் சுமந்து கொண்டு போனேன்.” அல்லேலூயா! (சகோ. பிரான்ஹாம் தனது கைகளை மூன்றுமுறை தட்டுகிறார் - ஆசி) “பலத்தினாலும் அல்ல, பராக்கிரமத்தினாலும் அல்ல, என்னுடைய

ஆவியினாலேயே ஆகும்” என்று கர்த்தர் சொல்லுகிறார்.

அது வழிவழியாக பரிபூரணத்துக்கு வருவதைக் கவனியுங்கள். அந்த ஆவி வழி வழியாக வந்து கிறிஸ்துவில் பரிபூரண மடைந்தது. அது கோத்திரப் பிதாக்களின் வழியாக வந்தது. அவர்கள் என்ன செய்த போதிலும், என்ன சொன்ன போதிலும், அவர்கள் முற்றிலும் நீதிமானின் வித்தாயிருந்தனர்.

79. நீதிமானாகிய ஆபிரகாம்.... ஓ, எனக்கு நல்லுணர்வு தோன்றுகிறது! நீதிமானாகிய ஆபிரகாம் மெல்கிசேதேக்கைச் சந்தித்த போது; மெல்கிசேதேக்கு தேவன்... மெல்கிசேதேக்கு யார்? சாலேமின் ராஜா, அதாவது எருசலேமின் ராஜா, சமாதானத்தின் ராஜா (எபி. 7:2). இவர் தகப்பனும் தாயும் இல்லாதவர். இவர் நாட்களின் துவக்கமும் ஜீவனின் முடிவும் இல்லாதவர். இவர் யாராயிருப்பினும், இவர் இன்னும் உயிரோடிருக்கிறார். இவர் பிறக்கவில்லை, இவர் மரிக்கவும் மாட்டார். இவர் தகப்பனும்

தாயும் இல்லாதவர். இவர் நாட்களின் துவக்கமும் ஜீவனின் முடிவும் இல்லாதவர். இவர் யாரென்று எனக்கு கூறுங்கள். நித்திய தேவன்! ஓ, அதை எப்படி அழைப்பது என்று நான் மறந்து போனேன். நாம் “தியோபனி” (theophany) என்றழைக்கும் சரீரத்தில் வந்தவர். இது கட்டுக்கதை அல்ல, ஆனால் வெளிப்படுத்தப்பட்ட ஒன்று. அவர் ஆபிரகாமிடம் கூடாரத்துக்கு தூதனைப் போல் வந்து சாரானைக் குறித்து தீர்க்கதரிசனம் உரைத்தது போல். அவருக்கு பின்னால் கூடாரத்திலிருந்த சாராள் நகைத்தாள். அதே காரியம். இதோ அவர். லேவியின் முப்பாட்டனாரும் நீதிமானின் சந்ததியில் வந்த ஆபிரகாம் மெல்கிசேதேக்கை சந்தித்த போது, அவருக்கு தசம்பாகம் கொடுத்தான். அது அவன் கொள்ளு பேரனாகிய லேவியின் கணக்கில் எடுக்கப்பட்டது. நீதிமானின் வித்து!

80. இதோ சர்ப்பத்தின் வித்து வருகிறது. ஞாபகம் கொள்ளுங்கள். இவ்விரு வித்துக்களுக்குமிடையே பகை உண்டு -

சண்டை உண்டு. சர்ப்பத்தின் வித்து
வழிவழியாக வருகிறது. அது எதை
தோற்றுவிக்கிறது? நாம் முதல் சில
ஆண்டுகளை எடுத்துக்கொள்வோம். என்ன
நடக்கிறதென்று கவனியுங்கள். நீங்கள்
படித்துக் கொண்டே வாருங்கள். ஏனெனில்
இப்பொழுது அதை நான் ஒப்பிட்டுப்
பார்த்தேன்.

சர்ப்பத்தின் வித்து காயீனைத் தோன்றச்
செய்தது. காயீன் நோத் என்னும் தேசத்துக்கு
சென்று இராட்சதர்களை தோன்றச் செய்தான்,
அவர்கள் நோவாவின் தேசத்துக்கு
வருகிறார்கள். அவர்கள்
சாமர்த்தியமுள்ளவர்கள்,
கல்வியறிவுள்ளவர்கள், புத்திசாலிகள். அது
சரியா? அவர்கள் கட்டிடம் கட்டுபவர்கள்,
புதிதாக கண்டுபிடிப்பவர்கள், விஞ்ஞானிகள்
- இவர்கள் நீதிமான்களின் வித்தின் மூலம்
வராமல், சாத்தானின் - சர்ப்பத்தின் -
வித்தின் மூலம் தோன்றினவர்கள். அவர்கள்
விஞ்ஞானிகள், கட்டிடம் கட்டுபவர்கள்,
படித்தவர்கள் - அறிவில் சிறந்தவர்கள்.
அப்படித்தான் வேதம் கூறுகிறது. அவர்கள்

வெண்கலம், இரும்பு போன்ற
உலோகங்களைக் கொண்டு பணி
புரிந்தவர்கள். அவர்கள் புதிதாக கண்டு
பிடித்தனர். அவர்கள் வெவ்வேறு
உலோகங்களை உருக்குதல், கட்டிடங்கள்
கட்டுதல் போன்ற பணிகளில் ஈடுபட்டனர்.
வேதம் அப்படி கூறுகிறது. அவர்கள்
ஸ்திரீயின் வித்தை - நீதிமானாகிய
நோவாவை - பரியாசம் செய்தனர். அது
சரியா? (சபையார் “ஆமென்” என்கின்றனர்-
ஆசி).



**அந்த நாட்களில் இருந்த
அந்த இராட்சதர்கள் யார்?**

வில்லியம் மரியன் பிரன்ஹாம்

செய்தி: கேள்விகளும் பதில்களும்,
ஜனவரி 3, 1954, ஜெபர்ஸன்வில்,
இந்தியானா, அமெரிக்கா

10. அந்த நாட்களில் இருந்த அந்த
இராட்சதர்கள் யார்?

113. இப்பொழுது ஜோசபஸ் அங்கே...
எனக்குத் தெரியும், நமது சபை, நீங்கள்
என்னை போன்றுதான் இருக்கிறீர்கள். நான்-
நான் ஒரு ஏழாவது வகுப்பு வரை படித்த
ஒரு பேதை, நான் - நான் கல்வியறிவைக்
குறித்தோ மற்றவைகளைக் குறித்தோ
கவலைப்படுவதில்லை, சுவிசேஷத்திற்கு
இருக்கின்ற தடைகளிலே அதுதான் மிகப்
பெரிய தடை என்று நான் கருதுகிறேன்.
ஆனால் இன்னுமாய், சில சமயங்களில்
ஒன்று அல்லது இரண்டு புத்தகத்தை நான்
எடுக்கிறேன். இப்பொழுது என்னைப்
போன்ற மக்களிடையே நான்

கொண்டிருக்கின்ற தொடர்பு என்னவெனில்
நாமெல்லாரும் ஒரே கோட்டில் உள்ளோம்,
நாம் சாதாரண மக்களாயிருக்கிறோம். நான்
மிகவும் நன்றியுள்ளவனாக இருக்கிறேன்.
**வேதம் “சாதாரண மக்கள் அவருடைய
உபதேசத்தை விருப்பத்தோடு கேட்டார்கள்”
என்று கூறுகின்றது.** அங்கே வேறொரு
பிரிவினராகிய செல்வந்தர் இருந்தனர்.
ஆனால் சாதாரண மக்களோ... நம்மைப்
போல மிகவும் சாதாரண மக்கள், தேவனை
நேசித்து இந்த உலகத்தைக் குறித்து
அவ்வளவு அக்கறைக் கொள்ளாமல், தங்கள்
குடும்பத்துடனும் பிள்ளைகளுடனும்,
இருக்கும் மக்கள், நாம் தேவனை நேசித்து
சபைக்கு செல்ல விரும்பும் மக்கள் ஆவர்,
அவருடைய ராஜ்ஜியத்திற்காக நமது
துணிகளையும், எதையாகிலும் கொடுப்போம்.
நாம் அவரை நேசிக்கின்றோம், நாம்
எதையும் செய்வோம், **சாதாரண மக்கள்
தான் அவருக்குச் செவி கொடுத்தனர்.**
**இன்றைக்கும் அதே போன்றுதான், சாதாரண
மக்கள் அவருடைய உபதேசத்தை
விருப்பத்தோடு கேட்கின்றனர்.**

114. இப்பொழுது ஐசவரியவானுக்கு உலகத்தைக் குறித்து சிந்திக்க நிறைய காரியங்கள் உண்டு, பாருங்கள். அங்கே இருக்கும் அவனிடம் நீங்கள் ஒன்றும் செய்ய முடியாது. அவன் இதற்கு கவனமே செலுத்த மாட்டான். **ஆனால் சாதாரண மக்கள் அவருக்கு மகிழ்ச்சியாய் செவி கொடுத்தனர்.**

115. இப்பொழுது ஜோசபஸ் என்பவர் எழுதியிருக்கிறார்... இப்பொழுது “தேவ குமாரர்கள்” மனுஷக்குமாரத்திகளை பெண் கொண்டதைக் குறித்து அவருடைய வியாக்கியானம் இதோ இருக்கிறது. அவர் கூறினார். “பூமியின் மேல் இருந்த விழுந்து போன ஆவிகள்...”

116. இப்பொழுது உங்களுக்குத் தெரியும்..., வெளிப்படுத்தின விசேஷம் 11ஆம் அதிகாரம்... அல்லது 7வது என்னை மன்னி... வெளிப்படுத்தல் 12வது அதிகாரம் சூரியனில் நின்று கொண்டிருந்த ஸ்திரீ. “சிவப்பான பெரிய வலுசர்ப்பம், தன் வாலைக் கொண்டு நட்சத்திரங்களில் மூன்றில் இரண்டு பங்கை இழுத்து பூமியில் விழுத்தள்ளிற்று” அது

சாத்தான் என்று நாம் அறிந்து கொள்கி
றோம், ஆதியிலே அவன் வடதிசைகளில் தன்
ராஜ்ஜியத்தை ஸ்தாபித்தான்.
மிகாவேலினுடையதை விட அது அழகாக
இருக்க வேண்டும் என்று அவன்
விரும்பினான். **ஒருநாள் அவன்**
பரலோகத்தில் யுத்தத்தை அறிவித்தான்.
மூன்றில் இரண்டு பங்கு தேவ
தூதர்களை தன்னுடன் இழுத்துக்
கொண்டான். அது சரியா?

117. அதன் காரணத்தால்தான் நாம்
சிறுபான்மை மக்களாக இருக்கின்றோம்.
நான் கருதுவது அந்த அந்த பக்கம். , ,
இன்று காலையில் சிறுபான்மையாயுள்ள
நாம்-பரிசுத்த ஆவியால் பிறந்து கிறிஸ்துவ
பரிமாணத்தில் உள்ள நாம், அந்த -அந்த -
அந்த சிறுபான்மையாய் இருக்கின்றோம்.
அது சரி.

118. ஆதியாகமத்தில் எழும்பி வருகின்ற
அந்த ஆவிகளை நீங்கள்
கவனிப்பீர்களானால், அது எழும்ப
ஆரம்பிக்கின்றது. அந்த அழகான, மிகவும்

நேர்த்தியான, உயர்தர சபை வழிபாட்டைக் கவனியுங்கள். அது காயீனிடம் இருந்ததைக் கவனியுங்கள். இன்றைக்கும் அதைக் கவனியுங்கள். அது சரியாக வந்து அந்த பரிசேயர்களுக்குள் புகுந்தது. அங்கே இரண்டு வகையினர் இருந்தனர். பரிசேயர், சதுசேயர். பாருங்கள். இப்பொழுது அது சரியாகச் சென்று கொண்டிருக்கின்றது. கத்தோலிக்கத்தில் மகத்தான அசைவுகளில், அழகான ஸ்தலங்களில் அது உள்ளதைப் பாருங்கள்,

119, நல்லது, ஒரு சிறிய ஆட்டுக்குட்டியுடன் இருந்த ஆபேலை கவனியுங்கள். பாருங்கள். ஒரு சாதாரண காரியம். இயேசுவின் நாட்களில் அது இருந்ததைக் கவனியுங்கள். வேத வாக்கியங்கள் முழுவதிலும் அது செய்கிறதைக் கவனியுங்கள், அது எப்படி இருக்கிறது என்பதைப் பாருங்கள். தேவன் காலங்கள் தோறும் தம் சபையை அழைத்தபோது, நாம் அந்த நாளில் நாம் சரியாக வாழ்ந்து கொண்டிருக்கிறோம். அந்த சிறிய கோடு வேதம் முழுவதும்,

முழுவழியிலும் அந்த சிறிய சிவப்புக் கோடு
ஒடுகின்றது, வேதம் முழுவதிலும் அது
ஒடுகின்றது. அது இரத்தத்தால் கழுவப்பட்ட
மக்களுடையது. கவனியுங்கள்.!

120. இப்பொழுது எனது கருத்தின்படி
இந்த “தேவ குமாரர்”, நீங்கள் நிச்சயமாக...
ஜோசபஸ் என்ன கூறினார் என்பது
அவருக்குத் தெரியாது என்று கூறுவதன்
மூலம் நான் அவருடன் ஒத்துக் கொள்ளாமல்
இருக்கவோ அல்லது அவரை விட அறிவாளி
யாகவோ நான் இருக்க விழையவில்லை,
ஆனால் நான் எப்படி
மனிதனாயிருக்கிறேனோ அவ்வாறே அவரும்
மனிதன் தான். அவர் எப்பேர்ப்பட்ட
அறிவாளியாய் இருந்தாலும் சரி, அவர் ஒரு
மனிதன் தான். அவர் செய்த ஒரே காரியம்
அவர் பழைய வேத வசனங்கள், பழைய
புனித சின்னங்கள் மற்றும் மேலும்
சிலவற்றை ஆராய்ந்து பார்த்தாகும். ஆனால்
நம்மிடையே உள்ள பரிசுத்த ஆவியைப்
போன்று மேலானது எதுவும் அவரிடம்
இல்லை, இப்பொழுது, அவர் தன்

இயல்பான மனம் எப்படி செல்கின்றதோ அப்படிச் செய்தார்.

121, ஆனால் ஆவிக்குரிய மனதில் நாம் எடுத்துக் கொள்கிறோம். அந்த “தேவகுமாரர்” தூதர்கள் இனத்தைச் சேர்ந்தவர்கள் என்று கூறுகிறார்கள். அப்படித்தான் என்று நான் விசுவாசிக்கிறேன். நான் நம்புகிறேன்...

122. இப்பொழுது, ஜோசபஸ் அதே காரியத்தைத்தான் கூறினார், ஆனால் அவர் “அவர்கள் மனித மாம்சத்தில் பலவந்தமாகப் புகுந்து கொண்டு... மனுஷக் குமாரத்திகளைக் கொண்டார்கள்” என்று கூறினார். இப்பொழுது நாம் எல்லாரும் கலப்பு சபையாய் கூடியிருக்கிறோம். நாம் இந்த காலை எல்லாரும் ஆண்கள், பெண்கள் மற்றும் சிறுவர்கள், சிறுமிகள், பெரியவர்களாக, கலந்துள்ள வித்தயாசமானவர்களாக இங்குள்ளோம். இங்குள்ள வயதுவந்தோர் புரிந்து கொள்ள இதை நான் பேசுகிறேன். அவர் “இந்த தூதர்கள் பெண்களைப் பார்த்து, மனிதன் ஸ்திரியோடு வாழ்வதைப் பார்த்தபோது இச்சைக் கொண்டு, மனித

சரீரத்தில் பலவந்தமாகப் பிரவேசித்தார்கள்.
ஆகையால்... அவர்கள் மனுஷக்
குமாரத்திகளைக் கொண்டார்கள்” என்று
கூறுகிறார்.

123. நல்லது, நான் - நான் அதை
நம்புவது கிடையாது. அவர்கள் அங்கே
கானானில் பிறந்தவர்கள் என்னும்
இக்காரியத்தை நான் நம்புகிறேன். அவர்கள்
நோத் தேசத்திற்கு அனுப்பப்பட்ட காயீன்
கூட்டத்திலிருந்து பிறந்தவர்கள் ஆவர்.
அவனை யாரும் கொல்லக் கூடாதபடிக்கு
அவன் மேல் ஒரு அடையாளம் இருந்தது.
ஏனென்றால் அவன் கொலை..... அவன் தன்
சகோதரனைக் கொலை செய்தான், ஆனால்
கவனியுங்கள், இஸ்ரவேலர் அங்கே
சென்றபோது அம்மக்கள் சிலரைக் கண்டனர்.
அவர்கள் மிகப் பெரியவர்களாய் இருந்தனர்.
ஆகவே அவர்கள் பக்கத்தில் நின்றால்
தாங்கள் வெட்டுக் கிளிகளைப் போலக்
காணப்படுவோம் என்றனர். அது சரிதானே?
நூற்றுக்கணக்கான ஆண்டுகளுக்கு பின்னர்,
மகத்தான, பெரிய முரட்டு மனிதர்கள்
இருந்தனர். சில சமயங்களில் குழிகளைத்

தோண்டுகையில், இம்மகத்தான மனிதர்களின் பிணங்களைக் கண்டெடுத்துள்ளனர்.

124. இப்பொழுது அது எங்கிருந்து வந்தது என்று நான் நினைக்கிறேன். இப்பொழுது, என்னுடைய போதகத்தில் சிறிதானதை கூறுகிறேன். **சபை மக்களே, பாருங்கள். காயின் சாத்தானுடைய குமாரன் என்று தான் நினைக்கிறேன்.** இதனுடன் நீங்கள் உடன்பட மாட்டீர்கள் என்று எனக்கு தெரியும். என்னுடைய சொந்த சபை செய்கின்றது. ஆனால் அது இன்னுமாய் தேவன் வித்தியாசமானதை என்னிடம் காண்பிக்கும் வரை, அவன் சாத்தானுடைய குமாரன் தான் என்ற காரியத்தை நான் - நான் அதே காரியத்தைத் தான் விசுவாசிப்பேன். ஏனென்றால் அந்த தேவனற்ற, கொலை பாதகமான ஆவி தேவனிடத்தில் இருந்து வருகின்றது என்று என்னால் பொருத்திக் கூற முடியவில்லை. இல்லை ஐயா. அவனுடைய தந்தை... இங்கே, சர்ப்பத்தின் மேலே சாத்தான் ஏறின போது அவன் தன் தந்தையைப் போலவே இருந்தாக வேண்டும்.

125. சர்ப்பம் ஒரு ஊரும் பிராணி அல்ல, சாபம் அதை ஊரும் பிராணி ஆக்கிற்று. அது ஒரு மனிதனைப் போலவே நிமிர்ந்து நடந்தது. அது அங்கே இருந்த ஸ்திரீயினிடம் சென்றது. அவள் விபச்சாரம் செய்து தன் முதல் குமாரனான காயீனைப் பெற்றெடுத்தாள், தன் தந்தையின் சுபாவம். அந்த பெரிய மிருகம் ஒரு மனிதனைப் போலவே நிமிர்ந்து நடந்தது. இதிலிருந்து தான் இந்த இராட்சதர்கள் வந்தனர் என்று நான் நம்புகிறேன். ஆம், அது முற்றிலும் சரி, இப்பொழுது, அது என்னுடைய சொந்த எண்ணம், அது ஒருவேளை நான்-நான் தவறாய் இருக்கலாம். இது என்னுடைய கருத்து, பாருங்கள். ஆனால் அவர்கள் பெரிய மனிதர்களாயிருந்தனர்.

126. நீங்கள் கவனித்திருப்பீர்களானால், தேவன் ஆதாமிற்கும் ஏவாளுக்கும் முன்பாக நின்று கொண்டு “நீ மண்ணிலிருந்து எடுக்கப்பட்டபடியால், நீ மண்ணுக்குத் திரும்புவாய். நான்...” என்று கூறுகிறார்.

127. “ஏனெனில் நீ... செவி கொடுத்ததனால்... உன் புருஷனுக்கு பதிலாக மிருகத்திற்கு செவி கொடுத்ததால் நீ உலகத்திலிருந்து ஜீவனை எடுத்து விட்டாய், ஆகையால் நீ அதை உலகத்திற்கு மறுபடியும் கொண்டு வருவாய்.”

128. ஆகவே, அவர், “சர்ப்பமே, உன் கால்கள் உன்னை விட்டு அகலுவதாக. பாருங்கள், நீ இனி நடக்கப் போவதில்லை. நீ மிருகமாய் இருக்கப் போவதில்லை, நீ இப்பொழுது ஊரும் பிராணியாய் ஆகப் போகிறாய். நீ உன் வயிற்றினால் நகர்வாய், மண்தான் உன்னுடைய ஆகாரமாக இருக்கும்,” என்றார்.

129. அங்கேதான் நான் நினைக்கிறேன்... அந்த முரட்டு சுபாவமுடைய அந்த மிருகம் இந்த ஸ்திரீயுடன் வாழ்ந்து, இந்த பிள்ளையைப் பெற்றாள், பெரிய உயரமாக வயது கொண்ட மனிதன். அது பாதி மனிதத் தன்மையும், பாதி மிருகத் தன்மையையும் கொண்டிருந்தது. காயின் அந்த சுபாவத்தைக் கொண்டிருந்தான். ஆகவே பிறகு அவன்

வெளியிற் சென்றான். அவனுக்குப் பிள்ளைகள் பிறந்தனர். அவர்கள் ஆதியிலே இருந்த தன் தகப்பனைப் போன்று மிருகத்தனமாகவும், மாம்சீக இச்சையுடைய வர்களாயும் இருந்தனர். அந்த பழைய இச்சையுடைய மிருகம் இந்த குமாரத்திகளையும் மற்றவைகளையும் கண்டு, மனுஷக் குமாரத்திகளையும் கொண்டனர். அது சரி.

130, இந்த மனிதர்களைக் கொண்டு வந்த அதே விழுந்துபோன ஆவிகள், அவை சந்ததி சந்ததியாக மக்கள் மேல் இறங்கின, நினைவில் கொள்ளுங்கள், அப்பொழுது வாழ்ந்த அதே ஆவிகள், இன்றைக்கும் வாழ்கின்றன, , ,

131, இன்றைக்கு அதைக் கவனியுங்கள்! நல்லது, நம் நாட்டில் மக்கள் உள்ளனர். , , இப்பொழுது, நான் . . . இந்த, நான் ஒரு அமெரிக்கன் என்பதை நீங்கள் அறிவீர்கள். ஆனால் இதை நான் உங்களுக்குக் கூறட்டும், நான் உங்களுக்கு ஒன்றைக் கூறட்டும், உலகத்திலுள்ள நாடுகளில் பிரான்ஸ் நாட்டிலுள்ள பாரீஸைக் காட்டிலும், எனக்குத்

தெரிந்தவரை இந்த நாடே மிகக் கீழ்த்தரமான நாடாய் இருக்கின்றது. இது மிகவுமாய் இழிந்த நிலையில் உள்ளது!

132. ஏன், ஆப்பிரிக்கா, ஸ்வீடன் நாடுகளைச் சேர்ந்த அயல் நாட்டு மக்கள்... அங்கே அவர்கள் “அமெரிக்க மக்களாகிய உங்களுக்கு என்ன ஆயிற்று, உங்கள் ஸ்திரீகளுக்கு நீங்கள் மரியாதை கொடுப்பதே இல்லையே? வானொலிப் பெட்டியில் ஒலிபரப்பப்படும் பாடல்களெல்லாம் ஸ்திரீகளைக் குறித்து மிகவும் கேவலமாக, இழிவாக உள்ளதே, உங்கள் ஸ்திரீகளுக்கு அங்கு மரியாதை என்பதே கிடையாதா?” என்று கூறுகின்றனர்.

133, நம்முடைய பாடல்களெல்லாம் ஸ்திரீகளைக் குறித்த, பாலுணர்வைக் கொண்டதும், இச்சையுடையதும், மற்றக் காரியங்களை உடையதுமாய் உள்ளது. ஏனென்றால் பிசாசு அதைத் தன் கட்டுக்குள் கொண்டு வந்திருக்கின்றாள். அது முற்றிலும் சரி. பழைய ஹாலிவுட், தொலைகாட்சி, மற்ற எல்லாமும் அந்த கேவலமான,

இழிவான, தேவனற்ற காரியங்களை
வெளியே அனுப்புகின்றன, அது செய்தித்
தாள்கள், பத்திரிக்கைகள், விற்கும்
இடங்களிலும், மற்ற இடங்களிலும்
செல்கின்றன. எல்லாவற்றிலும் ஸ்திரீகள்
ஆடைகளை அவிழ்த்துப் போட்டு
இருப்பதும், மற்றவைகளும் இடம்
பெறுகின்றன. அது சரியாக ஆதியில்
என்னவாய் ஆரம்பித்ததோ அதைப் போலவே
முடிவும் பெறுகிறது. அது ஒரு
அவமானமாகும்!

134. ஒழுக்கம் என்கிற காரியத்திற்கு
வருவோமானால், ஸ்திரீயின் ஸ்தானம்
தான் எந்த ஒரு தேசத்திற்கும்
முதுகெலும்பாய் இருக்கின்றது. நீ
தாய்மையை உடைப்பாயானால், நீ
உன்னுடைய தேசத்தை உடைத்து விட்டாய்.
நாம் இந்த இடத்திற்கு வந்துள்ளோம். நமது
ஸ்திரீகள்... புகை பிடித்துக் கொண்டும்,
விஸ்கி குடித்துக் கொண்டும் மற்றவைகளைச்
செய்து கொண்டும் இருக்கிறார்கள், அது
வெட்கக்கேடு, அவக்கேடு ஆகும்.

135. ஒரு வாலிபன் ஒழுக்கம் நிறைந்த, கன்னிகையை தன் மனைவியாக அடையத் தேடுவானானால், அத்தன்மை கொண்ட ஒரே ஒரு ஸ்திரீயை அடைய அவன் சில நல்ல பழையான, பரிசுத்த ஆவி சபைக்குத் தான் செல்ல வேண்டும். அது முற்றிலும் சரி.

136. அது முட்டாள்தனமானது என்று நீங்கள் நினைக்கலாம். ஆனால், சகோதரனே அது உண்மையா இல்லையாவென்று நீங்கள் ஆராய்ந்து அறியுங்கள், கண்டு கொள்ளுங்கள். அது வெட்கக்கேடு! அது சரி.

அவர்கள் தேவ குமாரர்கள் அங்கே...
இப்பொழுது, அதை நான்
விளக்கிவிட்டேன்.. பாருங்கள், அது...

137, “ஏன், சகோதரன் பில், கர்த்தரிடத்திலிருந்து ஒரு குமாரனைப் பெற்றேன் என்று ஏவாள் கூறினதாக வேதம் உரைக்கிறதே” என்ற வேறொரு கேள்வி இன்றைக்கு என்னிடத்தில் உள்ளது. அது முற்றிலும் சரி. அது கர்த்தரிடத்திலிருந்து தான் வரவேண்டியதாயிருந்தது. தேவன் தான் ஒரே சிருஷ்டிகர். அவர்., பிசாசை தேவன்

சிருஷ்டித்தார். அது எப்படி? தேவன் பிசாசை
சிருஷ்டித்தார். ஒவ்வொரு விழுந்து போன
தூதனையும் தேவன் தாள் சிருஷ்டித்தார். அது
சரிதானே? ஏன், நிச்சயமாக. அது
அவர்களுடைய தெரிந்து
கொள்ளுதலாயிருந்தது, அவருடையது அல்ல.
அவர் உன்னை உண்டாக்கினார், அதைக்
குறித்து நீ என்ன செய்து கொண்டிருக்கிறாய்?
அவர்களைப் போலவே நீயும் நியாயந்
தீர்க்கப்படுவாய். அது அவ்விதமே,
நிச்சயமாக!

138. இவர்கள் தேவனுடைய குமாரர்கள்,
ஆனால் அவர்கள் கிருபையிலிருந்து விழுந்து,
இந்த மிருகத்தனம் வாய்ந்த மனிதனிற்குள்
வந்தனர். அவர்கள் வெளியிற்சென்று
இச்சித்தனர். அவர்கள் ஸ்திரீகளைப் பார்த்த
போது, அப்படியே எடுத்துக் கொண்டனர்.
ஏன், அவர்கள் இன்னும் இங்கே
இருக்கின்றனர். அமெரிக்காவின் ஒழுக்கக்
கேடானது -தேவனுடைய ஆவியில்லாத
மனிதர்களால் நிறைந்துள்ளது. அவர்கள் ஒரு
குழந்தையை அதன் தாயின் கரங்களிலிருந்து
பிடுங்கி வீசியெறிந்து, அவளை

மானபங்கப்படுத்துகின்றனர். தேவனில்லை என்றால் அவன்-அவன் மிருகத்தை விடக் கேவலமானவனாயிருக்கிறான். அவன் இன்னுமாய் மிருகத்தனத்தை, தேவனற்ற சுபாவத்தை கொண்டிருக்கிறான். மனிதன்.. அவர்கள் “மதம் ருசியாக உள்ளது, எனவே மனிதன் மதத்தின் பேரில் பைத்தியம் கொண்டான்” என்கின்றனர். மதம் தான் ஒரு மனிதனுக்கு சரியான மனநிலைமையை அளிக்கும், அது இயேசு கிறிஸ்துவின் மதம் ஆகும்.

139. **கிறிஸ்துவை நீ கண்டடையும் வரை உனக்கு சரியான மன நிலைமை இராது என்பதை வேதத்தைக் கொண்டு என்னால் நிரூபிக்க முடியும். அது சரி. அது மிகவும் கடினமானதாய் இருக்கிறது. ஆனால் அதை வேதத்தைக் கொண்டு என்னால் நிரூபிக்க இயலும். அது சரி. நீ இயேசு கிறிஸ்துவைக் கண்டடையும் வரை நீ மிருகத்தனமாகவும், இச்சைகொண்டவனாகவும், எல்லாவற்றையும் கொண்டவனாக இருப்பாய். அவர்தான் அந்த அருமையானவர்,**

140, இப்பொழுது, கர்த்தரைக் குறித்து
மக்கள் மிகவுமாக ஆராய்கிறார்கள், மிகவும்
கடினமாகச் சிந்திக்கிறார்கள், மிகவும்
முன்னே செல்ல பிரயாசப்படுகின்றனர்
என்பதை நான் ஏற்றுக்கொள்கிறேன்.
அதனால் சில சமயங்களில் அவர்களுக்கு
மனநிலை பாதிக்கப்படுகின்றது. நீங்கள்
அதை விட்டு விடவேண்டும்! நீங்கள் அதைச்
செய்யத் தேவை இல்லை. நீங்கள் செய்ய
வேண்டிய ஒரே ஒரு காரியம் அவரில்
அன்புகூர்ந்து, அப்படியே அவரை நேசித்து
சென்று கொண்டே இருக்க வேண்டும். அது
சரி. **அது உங்களைத் தானே**
எதற்குள்ளாகவோ தள்ளிக் கொண்டோ,
நீங்கள் இல்லாத ஒன்றாக உங்களை ஆக்கிக்
கொள்ளவோ அல்ல, முன்னே சென்று
தேவன் உன்னை எப்படி பயன்படுத்த
விரும்புகிறாரோ அவ்வாறே உங்களை விட
வேண்டும். உங்களைத் தாமே நீங்கள்
ஒப்புக் கொடுத்து, கீழ்ப்படிந்து,
சந்தோஷமாக, பாடி துதித்து சென்று
கொண்டேயிருங்கள். அதுதான்
வழியாகும்.

141. வேதம் “தேவனிடத்தில் அன்பு
கூருகிறவர்களுக்கு சகலமும்
நன்மைக்கேதுவாக நடைபெறும்” என்று
கூறுகிறது. ஆகவே நீங்கள் அவரில் அன்பு
கூர்வதில் நிச்சயமுள்ளவர்களாய்
இருங்கள். நீங்கள் அறிந்து கொள்ள
வேண்டியது அது ஒன்று மாத்திரமே.
ஆமென்! அவரில் மாத்திரம் அன்பு
கூர்ந்து நடந்து செல்லுங்கள். “கர்த்தாவே
நான் உம்மை நேசிக்கிறேன், நான் உம்மை
நேசிப்பதை நீர் அறிவீர்” என்று கூறுங்கள்.

“நீங்கள் இதை நேசிக்கிறீர்களா?”

“இல்லை, ஐயா, கர்த்தாவே நான்
உம்மை, நேசிக்கிறேன்” பாருங்கள்?

142. “நல்லது, நீ... நீ ஒரு மகத்தான
பிரசங்கியாக ஆக விரும்புகிறீரா? நீங்கள்
இதைப் போன்று ஆக விரும்புகிறீரா?” என்று
கூறும்போது,

143. “இல்லை, இப்பொழுது
கர்த்தாவே, என்ன... அப்படி நான் இருக்க
வேண்டும் என்று நீர் விரும்புகிறானால்,

**அப்படியே ஆகட்டும். நீர் அப்படி
விரும்பவில்லையென்றால், ஆமென், நான்
இங்கே சபையின் மிதியடியாகவே சரியாக
இருப்பேன்.”**

144. “நல்லது, இப்பொழுது இதைக் குறித்து நீர் ஏதாவது ஒன்றைச் செய்வீரானால் மக்களும் உமது சபையைக் குறித்து அதிகமாக நினைப்பார்கள் என்று நான் நம்புகிறேன்”

145. “மக்கள் என்ன நினைத்தாலும் எனக்குக் கவலை இல்லை, கர்த்தாவே, நீர் என்ன நினைக்கின்றீர் என்பதையே நான் அறிய விரும்புகிறேன். நான்-நான் உம்மோடே இருப்பேன், நீர் என்னிடம் என்ன செய்ய வேண்டும் என்று கூறுகின்றீரோ அதைச் செய்வேன், நான் எல்லாவற்றையும் நேசிப்பேன். நிச்சயமாக.”

“நல்லது, இப்பொழுது சகோதரி இன்னார் இன்னாரை அறிவீரா, நீர் அவளை நேசிப்பதில்லை.”

“ஆம், நான் நேசிக்கிறேன் கார்த்தாவே,
ஆம் நிச்சயமாக அவளை நான்
நேசிக்கிறேன்.”

“ஏன்?”

146. “ஏனென்றால் நீர் அவளை
நேசிக்கிறீர், நீர் என்னுள்ளும் இருக்கிறீர்.
ஆகையால் நான் அவளை நேசித்துதான்
ஆக வேண்டும், ஏனெனில் நீர் எனக்குள்
இருந்து அவளை நேசிக்கின்றீர்” வ்யூ.
அதுதான்.

147. நான் நினைக்கிறேன், அந்த
மிருகங்கள் அங்கே... விழுந்த அந்த மிருகம்,
பாருங்கள்.



**ஆதியாகமம் 6:4ல்,
ஜலப்பிரளயத்துக்குப் பிறகு
இராட்சதர் எங்கிருந்து வந்தனர்?**

வில்லியம் மரியன் பிரன்ஹாம்

செய்தி: கேள்விகளும் பதில்களும்

COD #17, ஆகஸ்டு 23, 1964

காலை, ஜெபர்ஸன்வில், இந்தியானா,
அமெரிக்கா

242. ஆதியாகமம் 6:4ல்,
ஜலப்பிரளயத்துக்குப் பிறகு
இராட்சதர் எங்கிருந்து வந்தனர்?

103. அது ஒரு நல்ல கேள்வி, மிகவும் நல்ல கேள்வி. அது ஒரு புத்திசாலித்தனமான கேள்வி. இந்த இராட்சதர் எங்கிருந்து வந்தனர்? நமக்குத் தெரிந்த வரையில், ஆதாம் ஒரு இராட்சதன் அல்ல. அவன் இராட்சதனாயிருந்தால், வேதம் கூறியிருக்கும். அவன் ஒரு சாதாரண மனிதன். இராட்சதர் எங்கிருந்து வந்தனர்? இது ஒரு பெரிய சர்ச்சைக்குரிய விஷயம். இப்பொழுது தான் இது என் கையில் கொடுக்கப்பட்டது. அது

ஒரு பெரிய கறுப்பு தாளில் உள்ளது, இல்லை, வெள்ளைத் தாளில் பெரிய கறுப்பு எழுத்துக்களில்.

104. இப்பொழுது, இந்த இராட்சதர்... நான் நினைக்கிறேன் அண்மையில் யாரோ ஒருவர் இங்கு அது ஜோசியஸாக இருக்கக்கூடும். என் ஊழியக்கார சகோதரர்களே, அது ஜோசியஸ் என்று நான் நிச்சயமாக கூறவில்லை. அது அவராக இருக்கலாம் என்று எனக்குத் தோன்றுகிறது, அல்லது டாக்டர் ஸ்கோஃபீல்ட், அல்லது வேறு யாரோ, தேசத்திலிருந்த இந்த இராட்சதர் பரலோகத்தில் சாத்தான் சொன்ன கதையைக் கேட்டு விழுந்து போன தேவனுடைய ஆவிகள் என்று கூறியுள்ளார். அது மிகாவேல்... பரலோகத்தில் மிகாவேலுக்கு எதிராக யுத்தம் செய்து... கீழே தள்ளப்பட்டனர். இந்த தேவபுத்திரர் மனுஷகுமாரத்திகளைக் கண்டனர். அவர்கள் அந்த சமயத்தில் இராட்சதர்களாக மாம்ச உருவெடுத்து வந்தனர் என்கின்றனர். அவ்விதம் நீங்கள் செய்தால், நீங்கள்

சாத்தானை சிருஷ்டிகராக ஆக்கிவிடுவீர்கள்.
நீங்கள் அவ்விதம் செய்ய முடியாது.

105. ஏழாம் நாள் ஆசரிப்பு
கூட்டத்தாரைச் சேர்ந்த டாக்டர் ஸ்மித் பலி
ஆட்டைக் குறித்துக் கூறினது போல. அவர்
சொன்னார் ஒரு ஆடு... அவர்கள் பலியிடும்
நாளில் - அதாவது பாவநிவிர்த்தி
நாளின்போது - ஒரு ஆடு கொல்லப்பட்டது.
மற்ற ஆடு அவிழ்த்து விடப்பட்டது.
கொல்லப்பட்ட ஆடு நமது பாவங்களைச்
சுமந்து மரித்த இயேசுவுக்கு
அடையாளமாயுள்ளது என்றும், அவிழ்த்து
விடப்பட்ட ஆடு பிசாசைக்
குறிக்கிறதென்றும், அது நமது பாவங்களை
சுமந்து கொண்டு அதனுடன் நித்தியத்துக்கு
செல்கிறதென்றும் அவர் கூறினார்.
இப்பொழுது, பாருங்கள், எந்த ... என்
கருத்தின்படி ... இது ஏழாம் நாள் ஆசரிப்பு
சகோதரனுக்கு கிடைக்க நேர்ந்தால், நான்
அந்த மேதை டாக்டர் ஸ்மித்தைக் குறித்து
ஒன்றும் சொல்லவில்லை. ஓ, அவர்
சாமர்த்தியமுள்ள, புத்திசாலியான,
அருமையான, பண்புள்ள கிறிஸ்தவர், ஒரு

விசுவாசி; ஆனால் என்னைப் பொறுத்த வரையில், பாருங்கள், அது அர்த்தமற்றது. அவ்விதம் நீங்கள் செய்வீர்களானால், நீங்கள் பிசர்சுக்கு பலியிடுகின்றீர்கள். அந்த இரண்டு ஆடுகளுமே கிறிஸ்துவின் மரணம், அடக்கம், உயிர்த்தெழுதலுக்கு எடுத்துக்காட்டாய் உள்ளன. அவர் நமது பாவங்களுக்காக மரித்து, நமது பாவங்களை வெகுதூரம் சுமந்து சென்று விட்டார்; இரண்டுமே கிறிஸ்துதான்.

109. எனவே இந்த இராட்சதர் மாம்ச உருவெடுத்து இங்கு தோன்றினவர்கள் அல்ல. அவர்கள் காயீனின் புத்திரர், காயீனின் தகப்பன் சர்ப்பம். அவன் எல்லா வகையிலும் மனிதனைப் போலவே காணப்பட்டான். ஆனால் அவன் மிகப் பெரிய உருவம் கொண்டவன், மனிதனைக் காட்டிலும் பெரிய உருவம் படைத்தவன். அங்கிருந்து தான் அந்த குமாரர் தோன்றினர், அவர்கள் காயீனின் புத்திரர். அவர்கள் கானான் தேசத்திலிருந்த கானானியர். அங்கிருந்து தான் அவர்கள் தோன்றினர். அங்குதான் காயீன் சென்றான். அது பாருங்கள், அது சர்ப்பத்தின்

வித்தையும் நிரூபிக்கிறது. அவர்கள்
முற்றிலும் வித்தியாசமான ஜாதியார்.
அவர்கள் சர்ப்பத்தின் வித்துக்கள். பாருங்கள்?

107. சர்ப்பத்தின் வித்தைப் பற்றிய ஒரு
கேள்வி இங்குள்ளது. எனவே அதற்கு நாம்
வரப்போகிறோம். இதை நீங்கள் மனதில்
வைத்துக் கொள்ள வேண்டுமென்று
விரும்புகிறேன். பாருங்கள்? இது உங்களுக்கு
ஒரு பின்னணியை அளிக்கும்.

108. பாருங்கள், அவர்கள் கானானியர்,
இந்த இராட்சதர்; அவர்கள் காயீனின்
புத்திரர், காயீன் சர்ப்பத்தின் குமாரன்.
சர்ப்பம் ஒரு இராட்சத மனிதன், பெரிய
பயங்கரமான உருவம் படைத்தவன், அவன்
ஊரும் பிராணி அல்ல, அழகுள்ளவன்.
அவன் எல்லா மிருகங்களைப் பார்க்கிலும்
மிகவும் தந்திரமுள்ளவனாயிருந்தான். அவன்
ஒருவன் மாத்திரமே....

109. பாருங்கள், ஒரு மிருகத்தின் மரபு
அணுக்கள் (genes) ஒரு ஸ்திரீயில்
செலுத்தப்பட்டால், அது கருத்தரிக்காது.
அவர்கள் மீண்டும் மீண்டும் முயன்று பார்த்து

விட்டனர்; அது ஸ்திரீயின் முட்டையுடன்
சேர முடியாது. இப்பொழுது, அவர்களால்
அதை கண்டுபிடிக்க முடியவில்லை. ஒரு
வாலில்லாக் குரங்கை எடுத்துக்
கொள்ளுங்கள், அல்லது ஒரு மனிதக்
குரங்கை: அவை மனித உருவுக்கு மிகவும்
நெருங்கினவைகளாக உள்ளன. தேவன் தமது
மகத்தான படிப்படியான சிருஷ்டிப்பில்,
முதலில் மீனை உண்டாக்கினார்; அதன்
பிறகு பறவைகளை உண்டாக்கினார்; அதன்
பிறகு மிருகங்களை உண்டாக்கினார். அவை
படிப்படியாக உயர்ந்து கொண்டே வந்து,
வாலில்லாக் குரங்கு, பிறகு மனிதக் குரங்கு,
அதன் பிறகு சர்ப்பத்தின் உருவம், பிறகு
சர்ப்பத்திலிருந்து மனிதன்.

110. மனிதனுக்கு அடுத்தபடியாக இருந்த
இந்த மிருகம் எது என்று கண்டறிய
மனிதகுலம் - விஞ்ஞானம் - எலும்புகளை
தேடிப் பார்க்க முயன்றது. மனிதனும் ஒரு
மிருகமே. மனிதனின் மாம்ச பாகம்
மிருகத்தின் மாம்சமே. அது நமக்குத்
தெரியும். நாம் குட்டிப் போட்டு பாலூட்டும்
மிருக இனத்தை சேர்ந்தவர்கள். அது சூடான

இரத்தம் கொண்ட மிருகம். அது நமக்குத் தெரியும். ஆனால் வித்தியாசத்தை உண்டு பண்ணுவது எது? மிருகத்துக்கு எள்ளில் ஆத்துமா கிடையாது, ஆனால் மனிதனுக்கோ உண்டு. மிருகத்துக்கு நன்மைக்கும் தீமைக்கும் வித்தியாசம் தெரியாது.

111. ஒரு பெண் நாய்க்கு அது உடை உடுக்க வேண்டுமென்று தெரியாது. அப்படி தெரிந்திருந்தாலும் அது குட்டை கால் சட்டையை உடுக்காது. அப்படியே ஒரு பெண் பன்றியும். நாமோ விழுந்து போன மானிட வர்க்கம். பாருங்கள்?

112. இப்பொழுது, அங்கிருந்து தான் அது வருகிறது. அங்கிருந்து தான் இந்த இராட்சதர் தோன்றினர். அவர்கள் சர்ப்பத்தின் புத்திரர்.

113. பாருங்கள், அவன் ஏவாளை அந்த நிலையில் கண்டபோது, சாத்தான் சர்ப்பத்துக்குள் புகுந்து அதை செய்யத் தூண்டினான். பாருங்கள், ஆதாம் அதை அதுவரைக்கும் கண்டுபிடிக்கவில்லை. இந்த சொற்களை எவ்விதம் உபயோகிப்பதென்று

எனக்குத் தெரியவில்லை. இங்குள்ள உங்கள் மத்தியில் அதை கூறினால் பாதகமில்லை, ஆனால் யாராகிலும் ஒருவர் அதை குறை கூற வாய்ப்புண்டு. பாருங்கள், குறை கூற அவர்கள் ஏதாகிலும் ஒன்றைக் கண்டுபிடிக்க எப்பொழுதும் முயன்று கொண்டிருக்கின்றனர். ஆனால் பாருங்கள், ஆதாம் தன் மனைவியாகிய ஏவாளை அறியவில்லை. அவன் அந்த இடத்துக்கு வரவில்லை. சாத்தான் அங்கே அவனை மடங்கடித்தான். பாருங்கள்? அவள் கர்ப்பம் தரித்த பிறகு, ஆதாம் அவளை அறிந்தான். அடுத்த கேள்வியில், அல்லது இக்கேள்விகளில் ஒன்றில், அதற்கு நாம் வருவோம். அந்த கேள்வி எங்குள்ளதென்று எனக்குத் தெரியவில்லை; அதை இப்பொழுது இங்கு சற்று முன்பு கண்டேன். ஆனால் அதிலிருந்து தான் இராட்சதர் தோன்றினர்.



*Only believe,
Only believe
All things are possible,
Only believe.*

சகோ. பிளேகாஸ்

போன்: 8838623242, 9551855108

Email: jebakumarsa@gmail.com

www.thefinish.in